




e-mail dailyshubhbhaskar@gmail.com
RNI. N. UPHIN/2015/64737

दैनिक शुभ भास्कर

उप व मग्न से प्रकाशित



वर्ष - 13 अंक - 135

ज्ञासी 19/सोमवार /अप्रैल/2021

पृष्ठ - 8 मूल्य - 3 रुपये

संक्षेप में...

पीएम मोदी ने नई राष्ट्रीय शिक्षा नीति को सराहा

नई दिल्ली। प्रधानमंत्री नरेन्द्र मोदी ने कहा कि राष्ट्रीय शिक्षा नीति ना सिर्फ अत्याधुनिक और वैश्विक मानकों के अनुरूप है बल्कि यह जितनी व्यवहारिक है, इसका क्रियान्वयन भी उतना ही व्यवहारिक है। भारतीय विश्वविद्यालय संघ की 95वीं वार्षिक बैठक और कुलपतियों की राष्ट्रीय संघीय बैठक का वीडियो कांफ्रेंस के माध्यम से संबोधित करते हुए प्रधानमंत्री ने कहा कि नागरिकों के समान अधिकार से ही समाज में समरसता आती है और देश प्रगति करता है। उन्होंने कहा, डॉक्टर सर्वपल्ली राधाकृष्णन शिक्षा के भारतीय चरित्र पर जोर देते थे।

पूर्व चुनाव आयुक्त जी.वी.जी. कृष्णमूर्ति का निधन

नई दिल्ली। पूर्व चुनाव आयुक्त जी.वी.जी. कृष्णमूर्ति का लंबी बीमारी के कारण बुधवार सुबह यहां निधन हो गया। वह 86 वर्ष के थे। उम्र से संबंधित बीमारियों के कारण कृष्णमूर्ति का सुबह 10 बजे निधन हो गया। उनके परिवार में पत्नी पद्मा मूर्ति, बेटे और सुप्रीम कोर्ट के वरिष्ठ वकील जी.वी. रवि, और बेटों डॉ. राधा बोदपति हैं। ईसीआई परिवार के एक शानदार पूर्व सदस्य के निधन पर शोक जताते हुए, मुख्य चुनाव आयुक्त सुशील चंद्र ने याद किया कि कृष्णमूर्ति ने 1 अक्टूबर, 1993 से 30 सितंबर, 1996 तक चुनाव आयुक्त के रूप में आयोग में अपने कार्यकाल के दौरान अनुकरणीय योगदान दिया।

धरना हमारा चलता रहेगा, ये हमारी रणनीति है

नई दिल्ली। किसान आंदोलन के नेता राकेश टिकैत ने मोदी सरकार पर एक बार फिर से निशाना साधा है। उनका कहना है कि- जहां किसान मीटिंग करना चाहता है वहां कोरोना है, जहां चुनाव है वहां कोरोना नहीं है। पश्चिम बंगाल इलेक्शन को ध्यान में रखते हुए पार्टियां रैली कर रही हैं और भारी भीड़ के बीच प्रचार में जुटी हुई हैं। वहीं इस पर तंज करते हुए राकेश टिकैत ने कहा कि जहां चुनाव हो रहे हैं वहां कोरोना नहीं है। कहीं ये धोखा तो नहीं हो रहा है। जबकि किसान जब मीटिंग करना चाहता है तो वहां कोरोना का प्रकोप कहा जा रहा है। राकेश टिकैत ने कहा- धरना हमारा चलता रहेगा।

कुट्टू का आटा खाने से बिगड़ी 800 से ज्यादा लोगों की तबीयत

नई दिल्ली। देश की राजधानी दिल्ली से हैरान करने वाली खबर सामने आई है। कुट्टू के आटे की रोटी खाने के बाद करीब 800 से एक हजार लोगों की तबीयत बिगड़ गई, जिन्हें अस्पताल में भर्ती कराया गया है। उनका इलाज चल रहा है। जानकारी के अनुसार, दिल्ली के लाल बहादुर शास्त्री अस्पताल में मंगलवार देर रात फेट दर्द, उल्टी चक्कर और कपकपी से परेशान लोग पहुंचे। सबसे ज्यादा मरीज पूर्वी दिल्ली के कल्याणपुरी, खिचड़ीपुरी और त्रिलोकपुरी इलाके के हैं। इलाके में हड़कंप मचा हुआ हुआ है। बता दें कि लाल बहादुर शास्त्री अस्पताल में कुट्टू के आटे से बनी रोटी खाने के बाद करीब 800 से एक हजार मरीज पहुंचे हैं।

बॉम्बे हाईकोर्ट ने सामूहिक नमाज अदा करने से रोका

मुंबई। बॉम्बे हाईकोर्ट ने मुंबई की एक मस्जिद में सामूहिक रूप से नमाज अदा करने की अनुमति देने से यह कहते हुए इनकार कर दिया कि कोरोना संक्रमण के चलते गंभीर हालात पैदा हो गए हैं और लोगों की सुरक्षा अधिक महत्वपूर्ण है। न्यायमूर्ति आर.डी.धनुका और न्यायमूर्ति वी.जी.बिष्ट की अवकाश पीठ ने कहा कि महाराष्ट्र सरकार ने कोरोना संक्रमण के चेन को तोड़ने के लिए पाबंदियां लगाए की जरूरत महसूस की है। हाईकोर्ट ने कहा, धार्मिक रीति-रिवाजों को मनाना या उनका पालन करना महत्वपूर्ण है, लेकिन सबसे अधिक महत्वपूर्ण लोक व्यवस्था और लोगों की सुरक्षा है। दरअसल हाईकोर्ट की खंडपीठ ने जुमा मस्जिद ट्रस्ट की ओर से वाणिज्य याचिका पर सुनवाई करते हुए ये टिप्पणियां कीं। याचिका में दक्षिण मुंबई में स्थित ट्रस्ट की एक मस्जिद में मुसलमानों को पांच वक्त की नमाज अदा करने की अनुमति देने का अनुरोध किया गया था। खास बात यह है कि रमजान का महीना शुरू हो गया है।

मुंबई पुलिस की वैन में महिला ने दिया बच्चे को जन्म

मुंबई। मुंबई में एक महिला ने पुलिस की गाड़ी में बच्चे को जन्म दिया। दरअसल, प्रसव पीड़ा होने से महिला बेहोश होकर गिर पड़ी थी। महिला को मदद के लिए पुलिस पहुंची और उसे अस्पताल ले जाने के लिए गाड़ी में लिटाया। हालांकि, अस्पताल पहुंचने से पहले ही महिला ने बच्चे को जन्म दे दिया। मामला मुंबई के वल्लो नाके का है।

बैन हटते ही कूच बिहार पहुंचीं ममता बनर्जी

पटना। चुनाव आयोग की ओर से प्रचार करने पर 24 घंटे की रोक हटते ही टीएमसी की मुखिया ममता बनर्जी बुधवार को कूच बिहार में फायरिंग में मारे गए लोगों के परिजनों से मुलाकात करने पहुंचीं। सीएम ममता बनर्जी ने लोगों के बीच जाकर मुताकों के परिजनों से बातचीत की और संवेदान प्रकट की। एक मुताक मुताक के परिजन ने ममता बनर्जी के आने पर खुशी जताई और कहा है कि उन्होंने हमें मदद करने का वादा किया है।

देशभर में बढ़ रहे कोरोना को लेकर केंद्रीय बोर्ड का बड़ा फैसला सीबीएसई 10वीं की परीक्षा रद्द 12वीं की परीक्षा 15 जून के बाद

■ नईदिल्ली

केंद्रीय माध्यमिक शिक्षा बोर्ड ने 12वीं की बोर्ड परीक्षाएं स्थगित और 10वीं के एग्जाम्स को कैसल कर दिया है। कोविड-19 के संक्रमण के बढ़ते मामलों को देखते हुए बुधवार को प्रधानमंत्री नरेंद्र मोदी के नेतृत्व में केंद्रीय शिक्षा मंत्री रमेश पोखरियाल निशंक, केंद्रीय शिक्षा सचिव और अन्य शीर्ष अधिकारियों की बैठक में यह फैसला लिया गया। सीबीएसई की बोर्ड परीक्षाएं 4 मई से 14 जून के बीच होनी थीं। सीबीएसई बोर्ड की परीक्षाओं के संबंध में लिए गए निर्णयों की जानकारी साझा की गई। सीबीएसई ने 10वीं की बोर्ड परीक्षाएं रद्द कर दी हैं, लिहाजा बोर्ड द्वारा तय मापदंड के हिसाब से आंतरिक मूल्यांकन के आधार पर इन छात्रों के रिजल्ट्स जारी किए जाएंगे। असंतुष्ट छात्र दे सकेंगे परीक्षा

अगर कोई छात्र इस रिजल्ट से असंतुष्ट रहता है तो उसे कोरोना माहामारी की स्थिति सामान्य होने के बाद परीक्षा में बैठने का मौका दिया जाएगा। गौरतलब है कि कांग्रेस नेता राहुल गांधी, पार्टी की महासचिव प्रियंका गांधी वाड़ा, दिल्ली के मुख्यमंत्री अरविंद केजरीवाल, पंजाब के मुख्यमंत्री कैप्टन अमरिंदर सिंह सहित कई नेताओं ने कोरोना



महाराष्ट्र, दिल्ली, यूपी-एमपी में कोरोना बेकाबू
कोरोना से महाराष्ट्र, दिल्ली, उत्तर प्रदेश, मध्य प्रदेश समेत कई राज्य बहुत ज्यादा प्रभावित हैं। कई अन्य राज्यों में भी स्थिति खराब होने की ओर बढ़ रही है। ऐसे में परीक्षा कराना बड़ी चुनौती थी। केंद्र के फैसले से पहले महाराष्ट्र और मध्यप्रदेश की सरकारें अपने यहां होने वाली बोर्ड परीक्षाएं टाल चुकी थीं। इसके साथ देश के स्टेट बोर्ड ने भी परीक्षाएं टाल दी हैं।

वायरस संक्रमण के बढ़ते खतरों के मद्देनजर सीबीएसई परीक्षाओं को रद्द करने की मांग की थी। इससे पहले कोविड-19 महामारी के बढ़ते मामलों को देखते हुए महाराष्ट्र ने भी राज्य बोर्ड परीक्षाएं स्थगित कर

जयपुर में हुई वैक्सिन की चोरी, 320 डोज मिली कम जयपुर। जयपुर के कावटिया अस्पताल में एक बड़ी चूक सामने आई है। मामला वैक्सिन चोरी का है, जो प्रदेश की राजधानी में हुआ है। बताया जा रहा है कि जयपुर में कोरोना की वैक्सिन चोरी हुई है। उसी दिन शाम को जब अस्पताल में स्टॉक चेक किया , तो पता चला कि 320 डोज कम हैं।

रेमडेसिविर का इंजेक्शन अब 3500 रुपए में
देश में के कई राज्यों में रेमडेसिविर इंजेक्शन की बढ़ती मांग को लेकर कंपनी ने इसकी कीमत तय कर दी है। अब यह इंजेक्शन मात्र 3500 रुपए में मिलेगा। सरकार ने कंपनियों को बड़े मात्रा में आर्डर दिया है। किल्लत सामने आ रही है।

राजस्थान में 10वीं और 12वीं बोर्ड परीक्षाएं स्थगित, 8,9 और 11वीं के छात्र प्रमोट होंगे

जयपुर। कोरोना संक्रमण की दूसरी लहर को देखते हुए राज्य की अशोक गहलोल सरकार ने एक महत्वपूर्ण निर्णय लेते हुए राजस्थान माध्यमिक शिक्षा बोर्ड, अजमेर की ओर से आयोजित की जाने वाली 10वीं एवं 12वीं बोर्ड की परीक्षाएं स्थगित कर दी हैं। इसी के साथ राज्य सरकार ने 8वीं बोर्ड के छात्र-छात्राओं को नवीं, कक्षा 9 के छात्र-छात्राओं को दसवीं तथा 11वीं कक्षा के छात्र-छात्राओं को बारहवीं कक्षा में प्रमोट करने का भी फैसला किया है। मुख्यमंत्री अशोक गहलोल ने इस फैसले से पहले बुधवार को दोपहर बाद प्रदेश में कोरोना की स्थिति को लेकर राजनीतिक दलों, धर्मगुरुओं एवं सामाजिक संस्थाओं के साथ वीडियो कॉन्फ्रेंस के माध्यम से मीटिंग की। इससे पहले राजस्थान सरकार के माध्यमिक शिक्षा बोर्ड ने सोमवार को एक प्रेस नोट जारी कर परीक्षाएं स्थगित होने की तमाम अफवाहों को खारिज करते हुए बोर्ड परीक्षाएं न्यूनतम 6 मई से शुरू होने का दावा और भरोसा दिलाया था।

सड़क पर नजर रखने के लिए नेटवर्क सर्वेक्षण वाहन का इस्तेमाल जरूरी है



■ नईदिल्ली

यात्रियों को बेहतर सड़क उपलब्ध कराने की अपनी प्रतिबद्धता के अनुरूप, भारतीय राष्ट्रीय राजमार्ग प्राधिकरण (एनएचएआई) ने राष्ट्रीय राजमार्गों की गुणवत्ता बढ़ाने के लिए नेटवर्क सर्वेक्षण वाहन (एनएसवी) को तैनात करने का निर्णय लिया है। राष्ट्रीय राजमार्गों पर परियोजना के पूरा होने पर सड़क की स्थिति और उसके बाद हर छह महीने में सड़क की स्थिति प्रमाणित करने के समय एनएसवी का उपयोग अनिवार्य किया है। परामर्श सेवाओं के लिए मानक बोली दस्तावेज के एक हिस्से के तौर पर एक प्रावधान को भी शामिल किया है। इस तैनाती से राजमार्गों

की समग्र गुणवत्ता को बढ़ाने में मदद मिलेगी क्योंकि एनएसवी नवीनतम सर्वेक्षण तकनीकों का उपयोग करता है। इसमें 3600 इमेजरी वाला हाई-रेजोल्यूशन डिजिटल कैमरा लगा है जो नियमित अंतराल पर तस्वीरें और वीडियो रिकॉर्ड करता है। साथ ही यह लेजर रोड प्रोफिलोमीटर और सड़क पर होने वाली अन्य आपातकालीन परिस्थितियों की जानकारी के लिए अन्य संबंधित प्रौद्योगिकी से लैस है। एनएसवी सड़क की स्थिति के विश्लेषण, सड़क की सतह की लंबाई, सड़क पर आई दरारों, गड्ढों और पैच सहित सड़क की स्थिति का विश्लेषण करने के लिए जानकारीयां इकट्ठा करने में मदद करता है।

लक्षण दिखने पर कोविड-19 जांच के बाद ही मिलेगी सुप्रीम कोर्ट में एंटी

नई दिल्ली। देश में कोरोना वायरस की दूसरी लहर के कहर का असर कोर्ट-कचहरी से लेकर दुकान-बाजारों तक में दिख रहा है। कोरोना वायरस से सुप्रीम कोर्ट के कामकाज को भी प्रभावित किया है और अब परिसर में दाखिल होने के लिए कोविड-19 टेस्ट कराना जरूरी है। इसके लिए सुप्रीम कोर्ट ने एक गाइडलाइन जारी की है, जिसमें कहा गया है कि अगर अदालत परिसर में आने वाले किसी भी व्यक्ति को कोरोना के लक्षण हैं तो आरटीपीसीआर टेस्ट जरूरी है। इतना ही नहीं, सुप्रीम कोर्ट में आने वाले सभी जजों, कर्मचारियों, वकीलों, वकीलों के स्टाफ को कोविड टेस्ट कराकर ही दाखिल होना होगा। सुप्रीम कोर्ट ने एक सकुलर में कहा कि जिन लोगों को बुखार, बदन दर्द और गंध की कमी जैसे लक्षण दिखाई दे रहे हैं, उन्हें कोर्ट नहीं आना चाहिए और खुद को घर में आइसोलेट कर लेना चाहिए।

पार्किंग चार्ज मांगने पर भड़के प्रहलाद मोदी

■ अहमदाबाद

अहमदाबाद के सरदार पटेल एयरपोर्ट पर पार्किंग चार्ज को लेकर पीएम नरेंद्र मोदी के बड़े भाई प्रहलाद मोदी एयरपोर्ट के कर्मचारियों-अधिकारियों पर बरस पड़े। विवाद उस समय हुआ, जब वे हरिद्वार से अहमदाबाद पहुंचे और पार्किंग कर्मचारियों ने उनसे कार की पार्किंग का चार्ज (90 रुपए) मांगा। इस बारे में प्रहलाद मोदी की दलील थी कि जब मेरी कार एयरपोर्ट परिसर में पार्क ही नहीं हुई तो मुझे पार्किंग का चार्ज क्यों वसूला जाएगा।

विश्व बैंक प्रमुख से बोलीं वित्तमंत्री निर्मला भारत में नहीं लगाएंगे बड़ा लॉकडाउन

■ नईदिल्ली

देश में कोरोना वायरस महामारी की दूसरी लहर के भयानक तेजी पकड़ने के बावजूद केंद्र सरकार की बड़े पैमाने पर लॉकडाउनलगाएने की योजना नहीं है। केंद्रीय वित्त मंत्री निर्मला सीतारमणने विश्व बैंक के अध्यक्ष डेविड मालपास के साथ वरचुंअल बैठक में स्पष्ट किया कि सरकार बड़े पैमाने पर लॉकडाउन नहीं लगाने जा रही है और केवल स्थानीय कंटेंटमेंट के जरिये महामारी से निपटने की योजना है। वित्त मंत्रालय ने ट्वीट में कहा, वित्त मंत्री ने महामारी की दूसरी



लहर से निपटने के लिए भारत की तरफ से उठाए जा रहे कदमों का ब्योरा विश्व बैंक प्रमुख के साथ साझा किया। इनमें जांच-तलाश-उपचार-टीकाकरण और उचित कोविड-19 व्यवहार की पांच स्तंभ वाली योजना भी शामिल है। वित्त मंत्री ने कहा, दूसरी लहर के साथ भी हम पूरी तरह स्पष्ट हैं कि हम बड़े

पैमाने पर लॉकडाउन नहीं करने जा रहे हैं। हम अर्थव्यवस्था को पूरी तरह अवरूढ़ नहीं करना चाहते। मरीजों का स्थानीय स्तर पर आइसोलेशन या घरों में लोगों को क्वारंटीन करने के तरीके हैं, जिनके जरिये संकट को संभाला जा सकता है। लॉकडाउन नहीं किया जाएगा। विश्व बैंक की तरफ से कहा गया कि मालपास और वित्त मंत्री ने बैंक और भारत के बीच साझेदारी की अहमियत पर बात की। इस दौरान केंद्र सरकार की तरफ से हाल ही में सिविल सेवा और वित्तीय क्षेत्र में सुधारों, जल संसाधन प्रबंधन और स्वास्थ्य पर चर्चा की।

बंगाल में नौकरियां पाने के लिए कट मनी देनी पड़ती है: राहुल

■ नईदिल्ली

बुधवार को उत्तर दिनाजपुर में एक रैली को संबोधित करते हुए राहुल गांधी ने कहा कि पश्चिम बंगाल इकलौता ऐसा राज्य है जहां आपकों नौकरियां पाने के लिए कट मनी देनी पड़ती है। राहुल गांधी ने कहा कि हमने कभी बीजेपी से गठबंधन नहीं किया है।

बुधवार को उत्तर दिनाजपुर में एक रैली को संबोधित करते हुए राहुल गांधी ने कहा कि पश्चिम बंगाल इकलौता ऐसा राज्य है जहां आपकों नौकरियां पाने के लिए कट मनी देनी पड़ती है। राहुल गांधी ने कहा कि हमने कभी बीजेपी से गठबंधन नहीं किया है।

अमेरिकी खुफिया रिपोर्ट में किया गया दावा फिफ्टी पाक पर सर्जिकल स्ट्राइक, पीएम मोदी के नेतृत्व में हरकतों का जवाब देगा भारत!

वाशिंगटन ■ एजेंसी

अमेरिका से जारी एक ताजा रिपोर्ट में कहा गया है कि पाकिस्तान ने भारत के खिलाफ कोई साजिश की या उकसावे की कार्रवाई की तो प्रधानमंत्री नरेंद्र मोदी के नेतृत्व में भारत में एक बार फिर सैन्य कार्रवाई कर सकता है। संदेश साफ है कि नरेंद्र मोदी के नेतृत्व में भारत, पाकिस्तान के खिलाफ सैन्य कार्रवाई करने से पीछे नहीं हटेगा। रिपोर्ट में कहा गया है कि भारत के पूर्व के प्रधानमंत्रियों में यह बात नहीं थी। अमेरिकी इंटेलिजेंस रिपोर्ट में कहा गया है कि पहले के मुकाबले मौजूदा दौर में प्रधानमंत्री नरेंद्र मोदी के नेतृत्व में भारत के पाकिस्तान की ओर से उकसावे का सैन्य जवाब देने की संभावना ज्यादा है। साथ



ही रिपोर्ट में दोनों परमाणु हथियार सम्पन्न देशों के संबंधों में कश्मीर समेत अन्य मुद्दों के कारण आने वाले तनाव पर चिंता जाहिर की गई है। हालांकि इस बात की आशंका नहीं जताई गई है कि दोनों देशों के बीच युद्ध नहीं आ सकता है। बता दें, नरेंद्र मोदी के नेतृत्व में भारत सर्जिकल स्ट्राइक के जरिए सेना अपना

रुख साफ कर चुकी है। इसके बाद से पाकिस्तान में फलफूल रहे आतंकी संगठनों पर कुछ कमी आई है। कश्मीर में भी ऑपरेंट कर रहे कई बड़े आतंकी मीत के घाट उतारे जा चुके हैं। सेना ने इस साल रिकॉर्ड आतंकियों को जन्मत में पहुंचाया है। अमेरिकी इंटेलिजेंस रिपोर्ट में भारत चीन संबंधों का भी जिक्र है। चीन पर आरोप लगाया गया है कि वह अपनी ताकत का इस्तेमाल ताइवान जैसे देशों पर कर रहा है। रिपोर्ट में लिखा गया है कि भारत और चीन के बीच सीमा विवाद 2020 में चरम पर पहुंच गया था। इस दौरान दोनों देशों के सैनिकों के बीच झड़प भी हुई। 1975 के बाद पहली बार ऐसा हुआ। हालांकि अब दोनों देशों ने पैर पीछे खींचे हैं।

डिसएंगेजमेंट कुछ इलाकों में, अभी विवाद बाकी

रिपोर्ट के मुताबिक, हालांकि, दोनों पक्षों की कई दौर की बातचीत के बाद इसी साल फरवरी में विवादित सीमा के पास कुछ इलाकों से अपनी सेनाएं और सैन्य साजे सामान वापस बुला रहे हैं। दोनों पक्षों ने पहले पैगोंग त्सो के आसपास अपने सैनिकों को हटाने का फैसला किया, रिपोर्ट में यह भी बताया गया है कि सत्ता और संस्थाओं के लिए प्रतिस्पर्धा, जातीय संघर्ष और विचारधारा के चलते कई देशों में गृह युद्ध और विद्रोह के हालात बनने। अंतरराज्यीय टकराव भी होंगे। अंतरराज्यीय विवाद अमेरिकी अधिकारियों और अमेरिका के हितों पर अगले साल भी प्रत्यक्ष और अप्रत्यक्ष खतरे की बात रिपोर्ट में बताई गई है।

कलेक्टर ने नगर में भ्रमण कर कोरोना कर्फ्यू का लिया जायजा

कलेक्टर संजय कुमार ने अधिकारियों के साथ कोरोना कर्फ्यू के दौरान नगर के मुख्य मार्ग के साथ-साथ गलियों में भी भ्रमण कर ऐसे लोग जो अनावश्यक रूप से घूमते पाए जाने पर उन्हें समझाई देते हुए घरों में रहने की हिदायत दी। उन्होंने लोगों से कहा कि अतिआवश्यक कार्य होने पर ही अपने घर से बाहर मास्क लगाकर ही निकलें। साथ ही कल से बेवजह घूमने वाले लोगों पर कार्रवाई करते हुए कलेक्टर संजय कुमार ने बगी खाने में खुली जेल बनाकर रोकने एवं उनके सैफल लेने के लिए कहा। इस दौरान अतिरिक्त पुलिस अधीक्षक कमल मौर्य भी साथ रहे।

डॉक्टर भीमराव अंबेडकर जी के जीवन से न्याय के प्रति संघर्ष करने की मिलती है प्रेरणा

दतिया . बहुजन समाज पार्टी के तत्वावधान में ग्राम जोन्डर स्थित चक्राबू डेरा पर भारतीय संविधान के निर्माता बाबा साहब डॉ. भीमराव अंबेडकर की जयंती के उपलक्ष्य में सामाजिक समरसता कार्यक्रम का आयोजन किया गया। कार्यक्रम का शुभारंभ गौतम बुद्ध, बाबा साहब के चित्रों पर माल्यार्पण कर किया गया। कार्यक्रम में मुख्य अतिथि के रूप में जिला सचिव लोकेन्द्र नेताजी एवं विशिष्ट अतिथि के रूप में शहर अध्यक्ष मनोज कुमार बौद्ध, पंकज भारती उपस्थित रहे। कार्यक्रम की अध्यक्षता नारायणदास ने की। कार्यक्रम को संबोधित करते हुए

मुख्य अतिथि लोकेन्द्र ने कहा कि बाबा साहब अंबेडकर के जीवन चरित्र से न्याय के प्रति संघर्ष करने की प्रेरणा मिलती है। उनके द्वारा दिए हुए तीन सूत्रों का विशेष ध्यान रखना चाहिए। जीवन में पहला शिक्षित बनें, दूसरा संगठित हो और तीसरा संघर्ष करो। इस अवसर पर संगीत मंडली ने गीत प्रस्तुत किए। इस अवसर पर पातीराम अहिरवार, सुभाष, सोनू, रितिक, लोकेन्द्र क्रांति, विनोद कुमारी, गिरवर, अमर सिंह, सूरज, धर्मेन्द्र अभिषेक, प्रशांत, कल्लि, भूरा, काशीराम, विजयराम, मंगली, अंशुल, महेन्द्र आदि उपस्थित रहे।

महिला आरक्षक बनी संकटमोचक

दतिया। कोरोना कर्फ्यू के दौरान पुलिस सिर्फ लोगों पर लाठियां ही नहीं चला रही है बल्कि लोगों की मदद भी कर रही है। रविवार को राजगढ़ चौराहा पर ऐसे दो उदाहरण सामने आए। राजगढ़ चौराहे पर ड्यूटी पर तैनात महिला आरक्षक प्रियंका पाल ने दो महिलाओं को न केवल सहारा दिया बल्कि संदेश दिया कि पुलिस जनता की मित्र है। हुआ यूं कि तलैया मुहल्ला निवासी सायरा बानो राजगढ़ चौराहा पर मेडिकल स्टोर पर दवाईयां लेने आई थीं। इसी दौरान उसकी तबियत बिगड़ी तो वह बेहोश गिर गई। इसी दौरान आरक्षक प्रियंका की नजर उस पर पड़ी तो प्रियंका ने तुरंत लोगों की मदद से उसे छांव में बैठा कर हवा की और पानी मंगा कर पिलाया। आरक्षक ने इसकी सूचना १०८ एम्बुलेंस को भी दी। एम्बुलेंस आने तक आरक्षक ने सायरा बानो की देखभाल की और एम्बुलेंस आने पर उसे एम्बुलेंस में बैठाकर अस्पताल पहुंचाया। दूसरा मामला यह है कि राजगढ़ चौराहा के पास रहने वाली एक वृद्धि इलाज कराने अस्पताल गई थी। साधन न मिलने की वजह से वह परेशान हो गई। राजगढ़ चौराहे तक आते - आते उसकी तबियत बिगड़ गई तो वह भी चक्कर खाकर गिर पड़ी। इस वृद्ध महिला की भी ड्यूटी पर मौजूद आरक्षक प्रियंका ने सेवा की और उसे घर पहुंचाया।

बैंक मैनेजर बनकर किया कॉल, ठग लिए 59 हजार रुपए

ग्वालियर। बैंक खाते से आधार लिंक नहीं होने पर एटीएम कार्ड ब्लॉक करने का डर दिखाकर किसान के खाते से 59 हजार रुपए ठग लिए गए। घटना बीते सप्ताह मुरार खुरैरी गांव की है। ठग ने बैंक मैनेजर बनकर बैंक से आधार लिंक करने डिटेल् मांगी थी। डिटेल् देने के बाद खाते से रुपए निकल गए। पीड़ित को जब भैसेज आए तो ठगी का पता लगा। पीड़ित ने मामले की शिकायत सायबर सेल में की है। पुलिस मामले की जांच कर रही है। मुरार थाना क्षेत्र के खुरैरी गांव निवासी राजेन्द्र सिंह किसान है। उन्होंने कुछ समय पहले रूक (स्टेट बैंक ऑफ इंडिया) में बचत खाता खुलवाया था। 7 दिन पहले उनके मोबाइल पर एक कॉल आया था। कॉल करने वाले ने अपना परिचय बैंक मैनेजर रोहन कुमार बताते हुए कहा कि उसके बैंक खाते से आधार लिंक नहीं है, इसलिए उसका एटीएम कार्ड ब्लॉक किया जा रहा है।

उज्जैन सांसद फिरोजिया का बयान मरीजों की मौत के पीछे साइक्लोजिकल इफेक्ट

उज्जैन में कोरोना से मौत का आंकड़ा भी बढ़ता जा रहा है। इसके बावजूद सांसद अनिल फिरोजिया का कहना है कि संक्रमित और संदिग्ध मरीजों की मौत के पीछे साइक्लोजिकल इफेक्ट भी है। सांसद का यह अजीब बयान सोशल मीडिया पर वायरल हुआ है। मंगलवार को बृहस्पति भवन में कांग्रेस से निपटने और शहर में अस्पतालों में मरीजों की सुविधा के लिए क्राइसिस मैनेजमेंट की मीटिंग रखी गई थी। मीटिंग के बाद

सांसद ने उज्जैन में लगातार बढ़ रहे मरीजों और उनकी मौत के सवाल पर कहा कि कुछ तो साइक्लोजिकल भी फर्क पड़ रहा है। आदमी घर में रहता है। छींक हुई, खांसी आई तो उसके दिमाग में आ जाता है। साइक्लोजिकल बीमार भी लोग हो रहे हैं। साइक्लोजिकल अटेक भी आ जाते हैं। लॉकडाउन हमने भी अनुभव किया है। साइक्लोजिकल हो रहा है। सांसद ने कहा कि हमने लोगों से कहा है कि डरने की नहीं लड़ने की जरूरत है। खांसी-बुखार होने पर टेस्ट करा लें।

कोरोना के गंभीर मरीजों हेतु बुंदेलखंड हॉस्पिटल में सर्व सुविधायुक्त आई सी यू सुविधा उपलब्ध है: राज सिकरवार

बुंदेलखंड हॉस्पिटल दतिया को मिली कोरोना मरीज के उपचार की मंजूरी



दतिया/ जिले में दिन प्रतिदिन कोरोना के मरीज बढ़ रहे हैं ऐसी स्थिति में मरीजों को काफी तकलीफों का सामना करना पड़ रहा है। अधिकांश बड़े शहरों में सरकारी से लेकर प्राइवेट अस्पताल तक सभी के बेड फुल हो चुके हैं अतः बुंदेलखंड अस्पताल दतिया के संचालक श्री राजकुमार सिकरवार के द्वारा शासन से कोरोना संक्रमित मरीजों के उपचार की अनुमति मांगी गयी थी, शासन के द्वारा

समस्त उपलब्ध व्यवस्थाओं का परीक्षण कर कोरोना के मरीजों के उपचार की अनुमति प्रदान कर दी है अतः जरूरतमंद कोरोना संक्रमित मरीज जो प्राइवेट हॉस्पिटल में अपना इलाज कराना चाहते हैं वो बुंदेलखंड हॉस्पिटल में भर्ती हो सकते हैं। हॉस्पिटल में कोरोना मरीजों के लिए पुथक व शासन के नियमों का पालन करते हुए 15 बेड की व्यवस्था की गई है व सामान्य मरीजों का उपचार अलग

से जारी रहेगा। अस्पताल के सहसंचालक श्री योगेश शर्मा के द्वारा बताया गया कि बुंदेलखंड अस्पताल दतिया जिले का पहला अशासकीय अस्पताल है जहाँ कोरोना संक्रमित गंभीर मरीजों के उपचार की व्यवस्था है। अस्पताल से संबंधित किसी भी जानकारी के लिए फोन न. 7049576298, 07522400139 पर संपर्क कर सकते हैं।

विभाग मान रहा है किसानों जुमाने के रुपये लिए थे, डिप्टी रेंजर को इंद्रगढ़ से सेवड़ा भेजा

वन विभाग का डिप्टी रेंजर तीन हजार की रिश्वत लेते कैमरे में कैद, वीडियो हुआ वायरल



दतिया। दतिया जिले में वन विभाग इस समय एक मामले को लेकर चर्चा में बना हुआ है। चर्चा इसलिए इंद्रगढ़ में पदस्थ डिप्टी रेंजर जंगल से लकड़ी काटने वाले किसानों से तीन हजार की खुलेआम रिश्वत लेते हुए कैमरे में कैद हुए हैं और वीडियो भी वायरल हुआ है। वहीं इस मामले को विभाग किसानों से जुमाने के पैसे लेने का ही मान रहा है। हालांकि विभाग द्वारा इस मामले की जांच की जा रही है। फिलहाल डिप्टी रेंजर सुरेश शर्मा को इंद्रगढ़ से हटाकर सेवड़ा भेज दिया गया है। एसडीओ के द्वारा जांच करना बाकी है। आगे की कार्रवाई तभी की जाएगी। हाल ही में दतिया जिले के डिप्टी रेंजर सुरेश शर्मा का तीन हजार की रिश्वत लेते हुए वीडियो वायरल हो

रहा है। जिसमें डिप्टी रेंजर सुरेश शर्मा आरोपियों को बचाने की एजेंट में तीन हजार की रिश्वत ले रहे हैं। साथ ही पीड़ित से कह रहे हैं कि 215000 हमें चाहिए पीड़ित रघुवीर कुशवाहा के लाख मन्ते गृहण करने के बाद भी डिप्टी रेंजर सुरेश शर्मा को तनिक भी दया नहीं आई और बचोपज लकड़ी काटने के नाम पर बनाए गए प्रकरण में रघुवीर और अन्य साथियों से उनकी के लिए जेल का डर दिखाकर बकाया राशि का दबाव बनाया जा रहा है। हम आपको बता दें कि इंद्रगढ़ के ग्राम अकोला के किसान अपने मेवेशियो (पशुओं)के लिए जंगल से छप्पड़ बनाने के लिए दिनांक 6 फरवरी 2021 को सुखी लकड़ी

दखनी बबूल की लकड़ी लेने जंगली क्षेत्र में गए थे। उसी समय फॉरेस्ट विभाग के वन रक्षकों ने उन किसानों को पकड़ लिया। किसानों के हाथों में कुल्हाड़ी थी फिर क्या फॉरेस्ट विभाग की कमचरियों की तो बल्ले बल्ले हो गईं। तीन किसानों के साथ अन्य 2 किसान जो वहां मौजूद भी नहीं थे फिर भी उनको फॉरेस्ट की लकड़ी चोरी की आरोप में आरोपी बनाया दिया। दो अन्य लोगों को इसलिए आरोपी बनाया गया जिससे भोले वाले किसान ने अच्छी खासी रिश्वत ले सके। उल्लेखनीय है कि दो महीने से डिप्टी रेंजर सुरेश शर्मा के द्वारा आरोपी रघुवीर कुशवाहा पिता पत्नी कुशवाहा उम्र लगभग 60 वर्ष एवं लखन कुशवाहा पिता भागीरथ, राजेंद्र पिता सुरेश परिहार को पकड़ा गया था। लेकिन धनीराम पुत्र नारायण कुशवाहा और राकेश पुत्र परमानंद परिहार यह दोनों किसान जंगल में लकड़ी लेने गए ही नहीं फिर भी फॉरेस्ट विभाग के अधिकारियों की मनमानी के चलते उन्हें भी आरोपी बना दिया गया। हद तो जब हो गई तब डिप्टी रेंजर सुरेश शर्मा के द्वारा लगातार मामले को निपटाने के लिए तीन हजार रूपए पर व्यक्ति के हिसाब से 215000 की मांग की गई। 12 अप्रैल 2021 को आरोपियों को बचाने देने के नाम पर डिप्टी रेंजर ने इंद्रगढ़ अपने निवास पर बुलाया और रिश्वत की मांग की लेकिन आरोपियों के पास ज्यादा रकम ना होने के कारण उन्होंने 30000 डिप्टी रेंजर को दिए और तमाम हाथ पर जोड़े लेकिन डिप्टी रेंजर सुरेश शर्मा का मन कहा मानने वाला था क्योंकि साहब डिप्टी



रेंजर जो ठहरे। रिश्वत के लेनेदेन का वीडियो पीडित किसानों की ओर से बनाया गया साथ ही किसानों की ओर से उक्त वीडियो को वायरल भी क्या गया। इस वीडियो में डिप्टी रेंजर सुरेश शर्मा पीड़ितों से बराबर रिश्वत की मांग कर रहे हैं और बाकी रूपए बाद में लेने की बात कहकर आरोपियों को छोड़ा गया।

इनका कहना है

इस संबंध में जिला वनमण्डलाधिकारी श्रीमती प्रयांशी सिंह राठौर का कहना है कि वायरल वीडियो सामने आने के बाद डिप्टी रेंजर सुरेश शर्मा को इंद्रगढ़ से हटाकर सेवड़ा भेज दिया गया है। वहीं इसकी जांच सेवड़ा रेंजर द्वारा की जा रही है। इसके बाद वन विभाग एसडीओ द्वारा जांच की जाएगी उसके बाद ही जो कार्रवाई होगी की जाएगी।

शादी समारोह की प्रशासन कारायेगा विडियो ग्राफी

अब प्रशासन की निगरानी में होगी शादी



शिवपुरी कलेक्टर का शख्त निर्देश - विवाह समारोह में 50 से ज्यादा हुए तो होगी कार्रवाई। सोई भी होगी चेक.. अगर आपने 50 से ज्यादा का खाना वनवाया तो होगी कार्रवाई। विवाह समारोह में टेंट, कुसी, टेबल भी 50 लोगों के हिसाब से ही होनी चाहिए। नियमों का पालन न करने पर मैरिज गार्डन होंगे सील शिवपुरी - शिवपुरी कलेक्टर अक्षय कुमार सिंह ने मैरिज गार्डन बालों को दिए दिशा निर्देश... बिना परमिशन के मैरिज गार्डन में नहीं कर पाएंगे शादी कलेक्टर ने कहा कि जो आप 50 लोगों को शादी में बुला रहे उन लोगों के नाम, मो नंबर, आधार कार्ड

अनावश्यक रूप से घूमने वाले हो जाएं सावधान बगैर बजह घूमने पर होगी खुली जेल कलेक्टर संजय कुमार ने कोरोना कर्फ्यू की समीक्षा की

कोरोना कर्फ्यू का पालन कराने हेतु जिले की सीमाओं पर लेगेमै वैरियर

दतिया। जिले में कोरोना कर्फ्यू को सख्ती के साथ पालन कराये जाने हेतु परिवार को कलेक्टर संजय कुमार की अध्यक्षता में संबंधित जिला अधिकारियों बैठक सम्पन्न हुई। नवीन कलेक्टरेट में आयोजित बैठक में पुलिस अधीक्षक अमन सिंह राठौर, अपर कलेक्टर एके चांदिल सहित संबंधित विभागों के जिला एवं राजस्व अधिकारी उपस्थित थे। कलेक्टर श्री कुमार ने कहा कि जिले में 26 अप्रैल 2021 की सुबह 6 बजे तक कोरोना कर्फ्यू लागू है इसका पूरी सख्ती के साथ पालन कराया जाये। उन्होंने कहा कि यह कर्फ्यू नगरीय क्षेत्रों के साथ-साथ ग्रामीण क्षेत्रों में लागू है। उन्होंने कोरोना कर्फ्यू की समीक्षा करते हुए संबंधित अधिकारियों को जिले की सीमा पर वैरियर लगाकर आने जाने वाले



लोगों की चौकिस की जाए। इसके साथ ही दतिया रेलवे स्टेशन पर भी कमचरियों की ड्यूटी लगाई जाए। उन्होंने कहा कि बस परिचालक एवं चालक भी बसों में बैठने वाले यात्रियों के नाम, पता एवं मोबाइल नम्बर भी लें। उन्होंने निर्देश दिए कि अनावश्यक रूप से

लोगों का आवागमन पर प्रतिबंध रहे। अनावश्यक रूप से निकले वाले लोगों को दो घंटे बगीखाना मैदान में खुली जेल में रखा जायेगा। उन्होंने बताया कि शादी समारोह निर्धारित स्थल पर न करने पर टेंट, शामयाना जपती की कार्रवाई की जायेगी। कलेक्टर ने नगर में भ्रमण कर कोरोना कर्फ्यू का लिया जायजाकलेक्टर संजय कुमार ने अधिकारियों के साथ

बना रहे थे जहरीली शराब, तीन गिरफ्तार

- कच्ची और देशी शराब बनाकर पूरे अंचल में करते थे सप्लाई
- 3 महीने में जहरीली शराब से हो चुकी है 35 लोगों की मौत



ग्वालियर

जहरीली शराब से मुरैना, भिंड व ग्वालियर में 35 लोगों की मौत पिछले तीन महीने में हो चुकी है। फिर् भी इसका व्यापार धड़ल्ले से चल रहा है। मंगलवार-बुधवार की दरमियानी रात को पुलिस ने ऐसे ही तीन शराब माफियाओं को दबोचा। जहरीली शराब बना रहे तीन शराब माफिया को पुरानी छवनी थाना पुलिस ने स्टोन पार्क इलाके से पकड़ा है। मौके से पुलिस ने अवैध देशी शराब के साथ ही खाली क्वॉट्टर, काफी मात्रा में ढक्कन, बोटलिंग प्लांट पकड़ा है। यहाँ यह शराब बनाकर उसे सस्ते में अंचल के देहात इलाके में सप्लाई करते थे। पुलिस ने मौके पर मिले तस्करों को

देहाती इलाकों में खपाते हैं शराब

पुलिस को मौके पर तलाशी में एक बोटलिंग प्लांट के साथ ही काफी मात्रा में ढक्कन तथा अन्य सामग्री मिली है। पुलिस पूछताछ में पकड़े गए तस्करों ने अपने नाम किशन शाव्य, कपिल खटीक, शिवम खटीक बताए हैं। पुलिस ने आरोपियों को हिरासत में लेकर पूछताछ शुरू कर दी है। प्रारंभिक पूछताछ में इतना कुबूल किया है कि वह यहाँ शराब बनाकर भिंड, मुरैना व ग्वालियर के देहात इलाके में खपाते हैं।

तस्करों का यह खेल है पुराना

पुलिस पड़ताल में पता चला है कि पकड़े गए तस्कर काफी दिनों से देशी और अवैध शराब बनाने का काम कर रहे थे। पुरानी छवनी इलाके के साथ ही अन्य इलाकों में भी शराब की सप्लाई करते थे।

शादी पर सवाल

बैंडबाजा, गार्डन और कैटरिंग के कांट्रेक्ट भी निरस्त, अधिकांश लोगों ने बढ़ाई शादी की तरीख

वीकेंड में पड़ रहे शादियों के मुहूर्त, कोरोना कर्फ्यू ने बढ़ाई लोगों की टेंशन

■ भोपाल

मध्यप्रदेश में कोरोना के संक्रमण का बढ़ता स्वरूप इस साल शादियों के मुहूर्त पर ग्रहण का काम कर रहा है। यही वजह है कि इस महामारी के पहले जिन लोगों ने शादी के लिए मैरिजहॉल, गार्डन, बैंड, डीजे और कैटरिंग के लिए जो बुकिंग की थी उसे या तो निरस्त करना पड़ रहा है या फिर लोग शादियों को आगे बढ़ा रहे हैं। हालात यह है कि प्रदेश में इस साल होनेवाली शादी के अधिकांश मुहूर्त भी वीकेंड पर हैं जिसकी वजह से भी लोगों को दिक्कत आ रही है। उपर से कोरोना गाइड लाइन के चलते 50 लोगों को बुलाने की बाधयता भी लोगों के यहाँ शादी ब्याह के आयोजन में बाधा बनकर सामने आई है। वैसे इस साल अप्रैल, मई और जून में 34 मुहूर्त हैं, लेकिन इनमें से 21 मुहूर्त पर कोरोना कर्फ्यू, वीकेंड कर्फ्यू और लॉकडाउन का साया पड़ा है। सबसे ज्यादा मुसीबतें इंदौर, भोपाल, ग्वालियर, जबलपुर जैसे शहरों में हैं, जहाँ लंबा लॉकडाउन लगा दिया गया। ज्यादा केस आने से यह और बढ़ने के आसार तय हैं।



नतीजतन, 40% शादियां दीवाली तक टाल दी गई हैं, तो 50% लोग तय नहीं कर पा रहे हैं कि क्या करें। 10% लोग हैं, जिन्होंने तुरंत-फुरत में कार्यक्रम को शॉर्ट करके शादी बरकरार रखी है। सरकार ने कोरोना कर्फ्यू लगा दिया। शादी समारोह में सिर्फ 50 लोगों के शामिल होने की इजाजत है। कर्फ्यू में सड़क पर वातात भी नहीं निकाल सकते।

इस साल के वैवाहिक मुहूर्त अप्रैल 2021: इस माह में 8 शुभ दिन हैं। ये शुभ तारीखें हैं 22, 24, 25, 26, 27, 28, 29 और 30 अप्रैल। मई 2021: साल में सबसे ज्यादा शादियां मई में होंगी। कुल 16 मुहूर्त हैं, जिनकी तारीखें हैं 1, 2, 7, 8, 9, 13, 14, 21, 22, 23, 24, 25, 26, 28, 29 और 30 मई। जून 2021: विवाह मुहूर्तों के लिए 8 शुभ दिन हैं।

वीकेंड लॉकडाउन पर पड़ रहे मुहूर्त

शुक्रवार शाम 6 बजे से सोमवार सुबह 6 बजे तक प्रदेश के ज्यादातर शहर में कोरोना कर्फ्यू व वीकेंड लॉकडाउन है। ऐसे में शुक्रवार, शनिवार व रविवार को जिनके भी शादी पड़ रही है, वे टेंशन में हैं। अप्रैल में कोरोना से बुरा हाल है। आगे मई और जून में भी यही हाल रह सकता है, इसलिए लोग इन तीन महीनों की शादियों को रद्द कर दीवाली बाद का प्लान कर रहे हैं। वीकेंड पर पड़ने वाले मुहूर्त यह हैं - अप्रैल में 22 तारीख से शादी मुहूर्त है। 24, 25 व 30 अप्रैल की तारीखें वीकेंड लॉकडाउन में फंस रही हैं। कई जगह लॉकडाउन बढ़ा दिया है। मई में 1, 2, 7, 8, 9, 21, 22, 23, 28 मई के मुहूर्त वीकेंड पर आ रहे हैं। जून में 4, 5, 6, 18, 19, 20, 25, 26 जून की तिथि वीकेंड कर्फ्यू में उलझ रही है। 2 मई की शादी देवउठनी ग्यारस पर इंदौर के ही एबी रोड स्थित पंचवटी निवासी शिव कुमार शिंदे ने बताया, बेटे की शादी 2 मई की थी। इस दिन रविवार का लॉकडाउन और 50 सदस्यों में कैसे शादी समारोह होता, यह समझ नहीं आ रहा था,



हाय गर्मी...

कैलीफोर्निया के सांता मोनिका समुद्र तट पर गर्मी से निजात पाने के लिए जुटे लोग।

फ्रांस में एक माह का लॉकडाउन घोषित, ब्राजील में दूसरे दिन रिकॉर्ड मौतें

एजेंसी ■ पेरिस/साओ पाउलो

कोरोना की तीसरी लहर के बीच फ्रांस ने देश में एक महीने के लॉकडाउन का एलान किया है। फ्रांस के राष्ट्रपति एमैनुएल मैक्रॉन ने बताया कि कोरोना के बढ़ते खतरों के मद्देनजर अगले 3 हफ्तों तक स्कूल बंद रहेंगे। इंटर के बाद अगले एक महीने तक देश के अंदर भी यात्रा करने पर पूरी तरह से प्रतिबंध रहेगा। उन्होंने कहा कि हमें महामारी की तीसरी लहर से बचने के लिए लॉकडाउन लगाना ही होगा, नहीं तो यह अस्पतालों पर भारी पड़ सकती है। अगर अभी हमने अभी ठोस कदम नहीं उठाया, तो हम कोरोना पर नियंत्रण खो देंगे। उधर, ब्राजील में हालात दिन-पर-दिन बुरे होते जा रहे हैं। यहां बुधवार को 89,200 लोगों में कोरोना की कोरोना की पुष्टि हुई। इस दौरान रिकॉर्ड 3950 लोगों की मौत हुई। यह एक दिन में मरने वालों का सबसे बड़ा आंकड़ा है। इससे पहले एक दिन पहले ही 30 मार्च को 3668 लोगों की मौत हुई थी। यहां अब तक 1.27 करोड़ लोग कोरोना की चपेट में आ चुके हैं और 3.21 लाख लोगों की मौत हो चुकी है। फ्रांस के राष्ट्रपति ने बताया कि लॉकडाउन 2 अप्रैल से प्रभावी होगा और यह अगले 4 सप्ताह तक जारी रहेगा। टीवी संदेश में उन्होंने कहा कि इस दौरान केवल जरूरी सामान की दुकानों को खुलाने की इजाजत होगी और लोगों को दफ्तरों की बजाय घर से काम करना होगा। इस दौरान सार्वजनिक सभाओं पर पूरी तरह रोक होगी। अपने घरों से 10 किलोमीटर से अधिक दूर जाने पर भी रोक होगी।



ब्राजील ने देसी टीका कोवैक्सिन लेने से मना किया

साओ पाउलो। कोरोना संक्रमण के कारण सबसे बुरे दौर से गुजर रहे ब्राजील में भारत के कोवैक्सिन टीके के उपयोग को लेकर संशय की स्थिति बनी हुई है। दरअसल, ब्राजील की हेल्थ रेगुलेटर (स्वास्थ्य नियामक) एनविसा ने भारत में बने कोरोना संक्रमण के टीके कोवैक्सिन के मैन्यूफैक्चरिंग स्टैंडर्ड पर सवाल खड़ा किया है। एनविसा का कहना है कि भारत बायोटेक की वैक्सिन उसके मानकों को पूरा नहीं करती इसलिए इसका उपयोग संभव नहीं है। बता दें कि भारत बायोटेक ने अपने वैक्सिन के इमरजेंसी यूज के लिए ब्राजील में 8 मार्च को अर्जाई किया था। इसके बाद कंपनी को ब्राजील सरकार से करीब 2 करोड़ डोज का ऑर्डर मिला हुआ है। भारत बायोटेक और ब्राजील में उसकी सहयोगी कंपनी प्रिसिसा मेडिकामेंटोस ने एक बयान जारी किया है। कंपनी ने कहा कि भारत समेत पांच देशों में कोवैक्सिन के

संक्षेप में...

फिलिस्तीनी चुनाव के लिए 36 पार्टियों का पंजीकरण

रामल्ला। फिलिस्तीन में 22 मई को होने वाले संसदीय चुनाव से दो महीने पहले 36 पार्टियों ने पंजीकरण कराया है। डीपीए समाचार एजेंसी ने शुक्रवार को चुनाव आयोग का हवाला देते हुए बताया कि उनमें से 13 पार्टियों को अब तक अधिकृत किया गया है। सूचियों पर अंतिम निर्णय 6 अप्रैल को आएगा। यह चुनाव पिछले 15 सालों में पहली बार कराया जा रहा है। फिलिस्तीनी राष्ट्रपति महमूद अब्बास का फतह समूह टूट चुका है और अब तीन सूचियों में लड़ रहा है। आंतरिक असहमति फतह को कुछ वोटों का नुकसान कर सकती है। इसके प्रतिद्वंद्वी, इस्लामवादी हमास आंदोलन की एक सूची है। हाल में हुए चुनावों ने फिलिस्तीन के दो तिहाई लोग अब्बास से संतुष्ट नहीं हैं और चाहते हैं कि वह पद छोड़ दें। चुनाव में और अनिश्चितता जोड़ने के लिए, इजराइल ने यह नहीं कहा है कि क्या यह मुख्य रूप से अरबों पूर्वी यरूशलेम में चुनावों को अधिकृत करेगा।

अमेरिका के कैलिफोर्निया में गोलीबारी, चार लोगों की मौत

वाशिंगटन। अमेरिका के कैलिफोर्निया में गोलीबारी की एक घटना सामना आई है, जिसमें एक बच्चे समेत चार लोगों की मौत हो गई है। घटना लॉस एंजिल्स के दक्षिण में दो मंजिला ऑफिस की इमारत में यह घटना हुई। गोली चलाने वाला संदिग्ध भी पुलिस की गोलियों से घायल हो गया। पुलिस लेफ्टिनेंट जेनिफर अमात का कहना है कि जब अधिकारी पहुंचे और अधिकारियों ने संदिग्ध व्यक्ति को गोली मारी, तो उसे गोली लग गई और वह घायल हो गया, जिसे अज्ञात हालत में अस्पताल ले जाया गया। वह कहती हैं कि पीड़ितों में एक व्यक्ति भी शामिल था जो घायल हो गया था। बाकी जानकारी अभी साफ नहीं हैं, अभी यह भी नहीं पता है कि इस गोलीबारी के पीछे क्या मकसद था। अधिकारियों ने कहा कि दक्षिणी कैलिफोर्निया में कार्यालय की एक इमारत में बुधवार को हुई गोलीबारी में कई लोगों की मौत हो गई और घायल हो गए और अधिकारियों को भी गोलीयां चलायी पड़ीं।

फेसबुक पर फिर सक्रिय हुए पूर्व राष्ट्रपति ट्रंप, फिर लगी रोक

सैन फ्रांसिस्को। अमेरिका के पूर्व राष्ट्रपति डोनाल्ड ट्रंप ने संसद में हिंसा के कारण रोक लगाने के बाद अपनी पुत्रवधु लारा ट्रंप के फेसबुक पेज के माध्यम से फिर सक्रिय होने की कोशिश की। उन्होंने अपना इंटरव्यू पोस्ट किया, लेकिन फेसबुक ने उनके कंटेंट को ब्लॉक कर दिया। ज्ञात हो कि अमेरिका के कैपिटल हिल (संसद) में 6 जनवरी को हिंसा के दौरान अन्य इंटरनेट मीडिया प्लेटफॉर्म के साथ ही फेसबुक ने भी उनका अकाउंट अनिश्चितकाल के लिए निलंबित कर दिया है। तभी से पूर्व राष्ट्रपति इंटरनेट मीडिया के अधिकांश प्लेटफॉर्म पर निलंबित चल रहे हैं। ट्रंप के इस बार अपनी पुत्रवधु लारा के पेज से फिर सक्रिय होने पर फेसबुक ने चेतावनी जारी की है, यदि फिर ट्रंप इस पर सक्रिय हुए तो अकाउंट समित कर दिया जाएगा। लारा की शादी ट्रंप के पुत्र एरिक फ्रेडरिक ट्रंप से हुई है। ज्ञात हो कि इंटरनेट मीडिया पर रोक लगाने के बाद ट्रंप ने जनता से जुड़ने के लिए अपनी एक वेबसाइट भी लांच की है।

बदलेगा मौसम, असम और अरुणाचल में बारिश के आसार

नई दिल्ली। भारत मौसम विभाग के अनुसार, दक्षिण अंडमान सागर पर एक कम दबाव का क्षेत्र बनने से आज अंडमान-निकोबार क्षेत्र और पूर्वोत्तर राज्यों में बारिश होने की संभावना है। इससे लोगों को गर्मी से राहत मिल सकती है। एक कम दबाव का क्षेत्र दक्षिण अंडमान सागर और बंगाल की खाड़ी से संटे दक्षिण में स्थित है। यह अंडमान सागर के मध्य भागों पर अधिक चिह्नित होने की संभावना है और अगले 48 घंटों के दौरान इसी क्षेत्र में रहने की संभावना है। इसके प्रभाव में, अगले पांच दिनों के दौरान अंडमान और निकोबार द्वीपों पर व्यापक वर्षा की संभावना है। अगले तीन दिनों के दौरान द्वीपों पर हल्की और तेज हवाओं के साथ आंधी की संभावना है। मछुआरों को

कोरोना से बेहाल अमेरिकी अर्थव्यवस्था में जान फूंकने के लिए बड़ा कदम

बाइडन ने किया सदी के सबसे बड़े इंफ्रास्ट्रक्चर पैकेज का एलान

लगभग 32 हजार किलोमीटर सड़कों, 10 हजार पुलों के साथ साथ हवाईअड्डों का आधुनिकीकरण होगा

एजेंसी ■ वाशिंगटन

अमेरिकी राष्ट्रपति जो बाइडन ने कोरोना से बेहाल अमेरिकी अर्थव्यवस्था में जान फूंकने के लिए एक कदम उठाया है। राष्ट्रपति बाइडन ने अमेरिका के आधारभूत ढांचे को सुधारने और चीन से मुकाबले के लिए दो ट्रिलियन डॉलर (दो लाख करोड़ डॉलर) के इंफ्रास्ट्रक्चर पैकेज का एलान किया। उन्होंने कहा कि इससे चार वर्षों में अच्छे वेतन वाली एक करोड़ अरसी लाख नौकरियों पैदा होंगी। इस इंफ्रास्ट्रक्चर प्लान को वर्तमान सदी में का सबसे बड़ा निवेश प्रस्ताव बताया जा रहा है। अमेरिकी राष्ट्रपति जो



बाइडन देश की अर्थव्यवस्था को गति प्रदान करने 2 लाख करोड़ डॉलर की अपनी महत्वाकांक्षी परियोजना की शुरुआत करने जा रहे हैं। बाइडन प्रशासन के अधिकारियों के मुताबिक प्रस्ताव का विवरण 25 पन्नों का है और राष्ट्रपति पिट्सबर्ग में अपने भाषण में इस पर चर्चा करेंगे।

पानी की सप्लाई के लिए लगाए गए लेड पाइपों को हटाकर उनकी जगह नए पाइप लगाए जाएंगे। इसके अलावा ढेरों ऐसी परियोजनाएं हैं जिनके माध्यम से देश में लाखों नौकरियां पैदा होंगी और इससे लंबे समय में अमेरिकी प्रतिस्पर्धा मजबूत होगी। इसका खर्च बाइडन अमेरिकी

कंपनियों पर टैक्स बढ़ाकर पूरा करेंगे। पूरी अमेरिकी अर्थव्यवस्था की ओवरहॉलिंग करने के राष्ट्रपति के दो चरणों का यह पहला हिस्सा है। पेंसिलवेनिया के पिट्सबर्ग से इंफ्रा प्लान का एलान करते हुए बाइडन ने कहा कि यह सभी को ना केवल समान अवसर प्रदान करने का काम करेगा बल्कि श्रमिकों को सशक्त भी बनाएगा। यह योजना यह भी सुनिश्चित करेगी कि नई पैदा होने वाली नौकरियां अच्छे वेतन की हो, जलसे कामगार अपने परिवार का भरण-पोषण अच्छी तरह से कर सकें। बाइडन ने संसद से अपील की वह प्रो एक्ट (प्रोटैक्टिंग द राइट टू ऑर्गनाइज एक्ट) को पारित करके जल्द से जल्द उसके पास भेजे, जिससे इसे कानून की शक्ति दी जा सके।

बाइडन ने इस दौरान प्रतिवधर चार लाख अमेरिकी डॉलर से अधिक कमाने वालों पर कर बढ़ाने की घोषणा की। बाइडन ने पेंसिलवेनिया के पिट्सबर्ग में कहा कि अमेरिका में पहली बार इतना बड़ा निवेश किया जा रहा है। इस योजना का मकसद

लाखों अच्छे रोजगारों को पैदा करना है। चीन से मुकाबला करने के लिए यह योजना जरूरी है। बाइडन ने जोर देकर कहा कि हमको यह करना ही होगा। इस पैकेज में लगभग 32 हजार किलोमीटर सड़कों, 10 हजार पुलों के साथ साथ हवाईअड्डों और इलेक्ट्रिक मोबिलिटी का आधुनिकीकरण किया जाएगा।

यह आर्थिक पैकेज जल प्रणालियों, इलेक्ट्रिकल ग्रिड, हाईस्पीड इंटरनेट और क्वालिटी हाउसिंग में सुधार के लिए भी जारी किया गया है। गौरतलब है कि राष्ट्रपति चुनाव के दौरान डेमोक्रेट के नेता के बुनियादी ढांचे में सुधार के लिए एक बड़े पैकेज के जारी करने की बात कही थी। हालांकि बिडेन को इस पैकेज को मंजूरी दिलाने के लिए अमेरिकी संसद के समर्थन की दरकार होगी। इस पैकेज को अपनाने के लिए राष्ट्रपति को लगभग 10 रिपब्लिकन नेताओं के अनुमोदन की जरूरत होगी। वहीं सीनेट में रिपब्लिकन नेता मिच मैककॉनिल ने इस योजना को तुरंत खारिज कर दिया।

जॉन कैरी के एशिया दौरे में पाकिस्तान साइडलाइन



एजेंसी ■ इस्लामाबाद

जलवायु परिवर्तन के मुद्दे पर नियुक्त अमेरिका के दूत जॉन कैरी गुरुवार से तीन एशियाई देशों के दौरे की शुरुआत कर रहे हैं। भारत के अलावा वो संयुक्त अरब अमीरात और बांग्लादेश जाएंगे और वहां के नेताओं से मुलाकात करेंगे। इस दौरान होने वाली बातचीत का एजेंडा ग्लो बल वार्मिंग में कमी लाना है। उनकी इस यात्रा में सबसे दिलचस्प बात ये है कि वो न तो पाकिस्तान जाएंगे और न ही वहां के किसी नेता से बात ही करेंगे। आपको बता दें कि अमेरिकी राष्ट्रपति जो बाइडन ने अप्रैल 22-23 में जलवायु सम्मेलन आयोजित करने का एलान किया है, जिसमें

दुनिया के 40 देशों को आमंत्रित किया गया है। इसमें भारत और पाकिस्तान न तो आमंत्रित किया गया है लेकिन पाकिस्तान को आमंत्रित भी नहीं किया गया। पाकिस्तान के अखबार द डॉन के मुताबिक पाकिस्तान इस सम्मेलन में शिरकत करने वाले देशों की सूची में शामिल नहीं है। पाकिस्तान के साथ ऐसे व्यवहार पर सवाल उठना लाजमी है। अखबार के मुताबिक इस बारे में वुड्रो विल्सन सेंटर के दक्षिण एशियाई मामलों के स्कॉटर माइकल कुगेलमन का कहना है कि पहले पाकिस्तान न को क्ला इमेट समिट में आमंत्रित देशों की सूची से बाहर किया गया और अब जॉन कैरी भारत और बांग्लादेश इस बारे में विचार-विमर्श करने जा रहे हैं।

अमेरिका में एच1बी वीजा जारी करने पर लगी रोक खत्म

वाशिंगटन। एच1बी सहित विदेशी कामगारों के लिए जारी होने वाले वीजा पर लगाई गई रोक खत्म हो गई है। इस कदम से लाखों भारतीय आइटी प्रोफेशनल्स को फायदा होने की उम्मीद है। दरअसल, ट्रंप ने इस तरह के वीजा पर 31 मार्च तक रोक लगाई थी, लेकिन बाइडन सरकार ने इसे आगे बढ़ाने की कोई अधिसूचना जारी नहीं की। इससे पूर्ववर्ती सरकार का आदेश निष्प्रभावी हो गया। लॉकडाउन और कोरोना संकट के बीच ट्रंप ने पिछले वर्ष जून में एच1बी सहित विदेशी कामगारों के लिए जारी होने वाले वीजा पर 31 दिसंबर तक रोक लगा

दी थी। ट्रंप ने तर्क दिया था कि अगर विदेशी श्रमिकों को देश में आने की अनुमति दी जाती है तो घरेलू कामगारों को नुकसान होगा। बाद में उन्होंने इसकी समयवधि बढ़ाकर 31 मार्च कर दिया था। राष्ट्रपति जो बाइडन ने वीजा प्रतिबंध जारी रहने के पक्ष में किसी प्रकार की अधिसूचना जारी नहीं की। पूर्व में उन्होंने ट्रंप की आज्ञाकारी नीतियों को क्रूर बताया है। एच1बी वीजा पर प्रतिबंध हटाने का वादा किया था। बता दें कि एच1बी वीजा एक गैर अनिवासी वीजा है। यह किसी कर्मचारी को अमेरिका में छह साल काम करने के लिए जारी किया जाता है।

शुरू हो गया कुंभ, कोरोना निगेटिव रिपोर्ट अनिवार्य

■ नई दिल्ली

हरिद्वार कुंभ मेला गुरुवार से शुरू हो गया। कोरोना संक्रमण के कारण इस बार कुंभ मेला 1 से 30 अप्रैल तक ही चलेगा। कुंभ में आने वाले श्रद्धालुओं को 72 घंटे के अंदर कराई गई कोरोना निगेटिव रिपोर्ट लाना अनिवार्य है। इसके बिना हरिद्वार में प्रवेश की अनुमति नहीं है। हरिद्वार में कोरोना निगेटिव रिपोर्ट की जांच की जा रही है। निगेटिव रिपोर्ट के बिना आने वाले लोगों को हरिद्वार से वापस भेजा जा रहा है। कुंभ में दो अप्रैल शुक्रवार से अखाड़ों में धर्मध्वजा लगाई जाएगी। इसके साथ ही अखाड़ों की पेशवाई निकाली जा चुकी है, अभी छह और अखाड़े पेशवाई निकालेंगे। 12 अप्रैल और 14 अप्रैल को कुंभ में शाही स्नान



होगा। उत्तराखंड प्रशासन के मुताबिक कुंभ मेले के मद्देनजर हरिद्वार में गोविंद घाट विस्तारीकरण का कार्य करवाया है। इसके साथ ही हरिद्वार घाट की समुचित सफाई और अन्य व्यवस्था को दुरुस्त कराया गया है। यहां अस्थायी महिला चॉजिंग रूम और दस सीटर मोबाइल शौचालय स्थापित किए गए हैं। कुंभ मेला सीएमओ डॉ. एस्के झा ने कहा कि

हरिद्वार बॉर्डर और मेला क्षेत्र में कोरोना को देखते हुए रैंडम सैंपलिंग की जा रही है। अतिसंवेदनशील राज्यों से आने वाले लोगों के रैंडम सैंपल लिए जा रहे हैं। हरिद्वार में कुंभ के अवसर पर उमड़ने वाली भीड़ को देखते हुए अस्थायी पुलों का निर्माण किया गया है। हरकी पैठी श्रद्धालुओं की सबसे अधिक भीड़ रहती है।

मोहब्बत

चल रहा था प्रेम-प्रसंग, होली पर रंग खेलते-खेलते भर दी मांग

अंग से अंग लगाना, सजन हमें ऐसे रंग लगाना...

■ भागलपुर

होली तो होली है...दो दिलों का मिलन। होली के दिन एक दूसरे के गालों पर गुलाल मलते मलते ज्योति और राहुल हमेशा के लिए एक दूसरे के हो लिए। शोले फिल्म का वो गीत बड़ा मशहूर हुआ। याद है न आपको...। होली के दिन दिल खिल जाते हैं, रंगों में रंग मिल जाते हैं। गिलेशिकवे भूल कर दोस्ती, दुश्मन भी गले मिल जाते हैं। लेकिन यहां दुश्मन नहीं। यहां तो दोस्त ही थे। जिन्होंने होली के दिन को चुना एक दूजे के लिए।

भागलपुर जिला अंतर्गत कहलगांव प्रखंड के बंशीपुर गांव के राहुल और ज्योति की कहानी है। कहानी फिल्मी जैसी है, दरअसल ज्योति करीब एक साल पहले राहुल को दिल दे बैठी थी। छिप-छिपकर मिलना जुलना जारी था। लुकाछिपी का खेल बहुत दिन तक नहीं चला था। धीरे-धीरे पूरे गांव में यह प्रेम कहानी सभी की जुबान पर चढ़ गई। होली के दिन ज्योति अपनी सखियों के साथ प्रेमो राहुल के साथ रंग खेलने के लिए उसके घर पहुंच गईं। ज्योति देख राहुल भी खुद को नहीं रोक पाया। दोनों ने पहले एक दूसरे की गालों को रंगा। फिर दिल के रंग को इतना गहरा लगा लिया फिर एक दूजे के साथ होने के



लिए टान ली। फिर क्या था... राहुल ने सिंदूर से ज्योति की मांग भर दी। यह बात दोनों के परिवार तक पहुंच गई। स्वजातीय होने के कारण दोनों परिवार को कोई परेशानी नहीं हुई। गांव के लोग एकत्र हो गए। सभी ने दोनों के विवाह की सहमति जता दी। दोनों पक्ष की सहमति से होली के

दूसरे दिन शादी कराने पर सहमति बनी। राहुल ने अपने सपनों की रानी की मांग भर दी। दोनों हमेशा के लिए एक दूसरे के हो लिए। वैसे राहुल अभी इंटर का छात्र है ज्योति बीए की छात्रा है। प्रेम में पढ़ाई और उम्र की कोई बाधा नहीं है। दोनों का विवाह गांव स्थित शिव मंदिर में पूरे रूमोचित के साथ संपन्न हुआ। दोनों समधी भी गले मिले। बुजुर्गों ने नवदंपती को दीधार्तु सुखी जीवन का आशीर्वाद दिया। राहुल अपने माता पिता चन्द्रकेतु मंडल एवं स्व.पुष्पा देवी का इकलौता सुपुत्र है। इसकी चार बहनें हैं। पिता बाल विकास परियोजना से सेवानिवृत्त हैं जबकी माता आंगनवाड़ी सेविका थीं। ज्योति अपने माता पिता पंचानंद मंडल एवं पिकी देवी की इकलौती सुपुत्री हैं। इसके दो भाई हैं। खैर जो भी इस शादी की हर और चर्चा हो रही है। राहुल और ज्योति अपने प्यार को पाकर काफी खुश हैं।

अमेरिका के अलबामा में नहीं हटी योगा पर रोक

मॉंटगोमरी। शारीरिक और मानसिक रूप से पूरी तरह स्वस्थ करने में सक्षम भारतीय योगा पूरे विश्व में तेजी से लोकप्रिय हुआ है। अमेरिका के एक राज्य अलबामा की सरकार ने भी दशकों से चली आ रही रोक को हटाने के लिए योगा बिल पेश किया, लेकिन रूढ़िवादीयों के विरोध के कारण इसको फिलहाल टाल दिया गया है। रूढ़िवादी इस बात को लेकर चिंतित हैं कि योगा शुरू करने से हिंदुत्व को बढ़ावा मिलेगा। उन्हें डर है कि इसके माध्यम से धर्म परिवर्तन किया जा सकता है। अलबामा की प्रांतीय सरकार में डेमोक्रेटिक सदस्य जेरेमी ग्रे ने स्कूलों में योगा शुरू करने के संबंध में एक विधेयक पेश किया गया था। इसको पिछले साल मार्च में अलबामा के हाउस ऑफ रिप्रेजेंटेटिव ने पारित कर दिया। अब सीनेट में पारित करने के दौरान रूढ़िवादी (कॉन्सर्वेटिव) दो समूहों ने विरोध कर दिया, जिसके कारण विधेयक पारित नहीं हो सका। विधेयक पेश करने वाले डेमोक्रेटिक प्रतिनिधि जेरेमी ग्रे ने कहा कि यह धारणा बनाना गलत है कि जो योगा करेगा, वो हिंदू हो जाएगा। मैं दस साल से योगा कर रहा हूँ। मैं चर्च जाता हूँ और पूरी तरह से ईसाई हूँ।



सीरिया के दमिश्क में रमजान के पवित्र महीने के पहले दिन सुखे मेवे और खजूर बेचने का एक स्टाल।

अब नौकरियों में फिर होगी छंटनी बेरोजगारी की दर 8.6 फीसदी पहुंची



अनुसार, वायरस संक्रमण में रिकॉर्डतोड़ वृद्धि को रोकने के लिए राज्यों द्वारा लगाए जा रहे एक-एक कर लॉकडाउन आने वाले दिनों में नौकरियों में छंटनी का एक बड़ा कारण बनने जा रहे हैं। नौकरियों की छंटनी शहरी क्षेत्रों में अधिक गंभीर समस्या है, जहां यह 10 फीसदी के करीब है। कोरोना के संक्रमण को कंट्रोल करने के लिए पिछले साल की तरह इस साल भी सख्त लॉकडाउन लगाने की बात हर राज्य कर रहे हैं।

एजेसी ■ न्यूयॉर्क

मुंबई। अगर देश में कठोर लॉकडाउन लागता है तो नौकरियों में एक बार फिर भारी छंटनी हो सकती है। देश में 11 अप्रैल को समाप्त हफ्ते में बेरोजगारी दर भी बढ़ कर 8.6 फीसदी पर पहुंच गई है। दो हफ्ते पहले यह दर 6.7 फीसदी पर थी। सेंटर फॉर मॉनिटरिंग इंडियन इकोनॉमी द्वारा तैयार रोजगार के नए आंकड़ों के

दी है कि अगर इसकी मेडिकल सुविधाओं पर बोल बढ़ता है तो और सख्त लॉकडाउन लगाया जा सकता है। गौरतलब है कि पिछले साल जब लॉकडाउन लगाया गया था तो लोग अपने-अपने घर में बंद हो गए थे और इससे करोड़ों लोगों को नौकरियों से हाथ धोना पड़ा था। इसमें प्रवासी मजदूर भी शामिल थे। वह ट्रेन से या पैदल चलकर घर लौट गए थे। हालांकि जब लॉकडाउन के प्रतिबंधों में धीरे-धीरे ढील देनी शुरू हुई तो अर्थव्यवस्था पटरी पर आती दिखी। जनवरी-फरवरी तक ऐसा लग रहा था कि कोरोना का सफाया हो चुका है। पिछले 2 महीने से मामलों में लगातार वृद्धि हो रही है लोगों को अब डर सता रहा है कि कहीं फिर से वही माजरा ना दोहराया जाए।

संक्षेप में...

वायुसेना के कमांडरों का सम्मेलन आज

नई दिल्ली। 15 अप्रैल 21 को वायु सेना मुख्यालय (वायु भवन) में वर्ष 2021 के पहले द्वि-वार्षिक वायुसेना कमांडर सम्मेलन का उद्घाटन रक्षा मंत्री द्वारा किया जाएगा। वायुसेना के शीर्ष स्तर के नेतृत्व के इस सम्मेलन का उद्देश्य आने वाले समय में भारतीय वायुसेना की सामरिक क्षमताओं से संबंधित मुद्दों का समाधान करना है। सम्मेलन के दौरान तीन दिन की अवधि तक भारतीय वायुसेना की क्षमताओं से संबंधित नीतियों एवं रणनीतियों से जुड़े मुद्दों के समाधान हेतु अनेक प्रकार के विमर्श की श्रृंखला का आयोजन किया जाएगा जिनसे भारतीय वायु सेना अपने प्रतिद्वंद्वियों के विरुद्ध बढ़त बना सके। मानव संसाधन और प्रशासनिक दक्षता में सुधार के लिए विभिन्न कल्याणकारी और मानव संसाधन उपायों पर भी चर्चा की जाएगी।

फुकुशिमा का रेडियोधर्मी पानी समुद्र में छोड़े की मंजूरी

टोक्यो। जापान सरकार ने फुकुशिमा के रेडियोधर्मी पानी को समुद्र में छोड़े का फैसला किया है। जापान के प्रधानमंत्री योशिहिदे सुगा ने मंगलवार को बताया कि फुकुशिमा के दस लाख टन से अधिक रेडियोधर्मी पानी को समुद्र में छोड़े की योजना को मंजूरी दे दी है। इस घोषणा के बाद से पड़ोसी देशों और मछुआरों ने रेडियोधर्मी पानी को समुद्र में छोड़े का विरोध किया है। बता दें कि मार्च, 2011 में भूकंप और सूनामी के कारण फुकुशिमा दाइची परमाणु संयंत्र तबाह हो गया था। उसके बाद से जापान की बिजली कंपनी टोक्यो इलेक्ट्रिक पावर कंपनी के पास दस लाख टन से अधिक रेडियोधर्मी पानी जमा हो गया है।

बांग्लादेश में सैन्य अभ्यास शांति अग्रसेना का समापन

नई दिल्ली। बहुराष्ट्रीय सैन्य युद्धाभ्यास शांति अग्रसेना-2021 का बंगबंधु सेननिबास (बीबीएस), बांग्लादेश में समापन हुआ। चार देशों के सैनिकों ने अमेरिका, ब्रिटेन, रूस, तुर्की, सऊदी अरब, कुवैत और सिंगापुर के पर्यवेक्षकों की मौजूदगी में इस अभ्यास में भाग लिया। इस अभ्यास का उद्देश्य रक्षा संबंधों को मजबूत करना और प्रभावी शांति अभियानों को सुनिश्चित करने के लिए पड़ोस के देशों के बीच अंतरसंचालनीयता को बढ़ाना था।

कोरोना का खात्मा करेगा 'क्रांतिकारी' स्प्रै

ओटावा। कोरोना संक्रमण के खिलाफ जंग में अब तक वैक्सिन ही एकमात्र हथियार है, लेकिन इस बीच महामारी के खिलाफ एक नया हथियार सामने आया है। कनाडा की एक कंपनी सेनेटाइज ने एक स्प्रै तैयार किया है, जो कोरोना का संक्रमण रोकने में सहायक हो सकता है। कंपनी का दावा है कि इस स्प्रै को नाक में डालने से वायरस में भारी कमी आती है। स्प्रै की मदद से मरीज के इलाज का वक्त भी कम किया जा सकता है। इसके अलावा गंभीर लक्षणों का सामना कर रहे मरीजों की स्थिति भी बेहतर हो सकती है। यह स्प्रै 99.99 प्रतिशत वायरस खत्म कर

स्पुतनिक-वी को अभी पास करनी होगी भारत में एक और परीक्षा

■ नई दिल्ली

नई दिल्ली। भारत ने भले ही रूसी वैक्सिन स्पुतनिक-वी के आपातकालीन इस्तेमाल की मंजूरी दे दी है, लेकिन अभी बड़े पैमाने पर इस्तेमाल करने से पहले कुछ दिन इंतजार करेगी और परिणाम पर नजर रखेगी। केंद्रीय स्वास्थ्य मंत्रालय ने तय किया है कि स्पुतनिक वी वैक्सिन लेने वाले पहले 100 लोगों पर सात दिन तक नजर रखी जाएगी। उसके बाद ही इसे टीकाकरण कार्यक्रम में शामिल किया जाएगा। महामारी से लड़ने के लिए उपलब्ध वैक्सिन की संख्या बढ़ाने के साथ-साथ घरेलू टीकाकरण कार्यक्रम की गति

बढ़ाने के लिए कोविड-19 के लिए वैक्सिन प्रशासन पर राष्ट्रीय विशेषज्ञ समूह की 23वीं बैठक 11 अप्रैल को हुई थी। इसकी अध्यक्षता नीति आयोग (स्वास्थ्य) के सदस्य डॉ. वीके पॉल ने की। व्यापक विचार-विमर्श के बाद सिफारिश की कि कोविड-19 के लिए टीके, जिन्हें विदेशों में विकसित किया जा रहा और बनाया जा रहा है, जापान द्वारा प्रतिबंधित इस्तेमाल की मंजूरी मिली है या जिन्हें डब्ल्यूएचओ (आपातकालीन उपयोग सूचीकरण) के सूचीबद्ध किया गया है।

परीक्षा के दौरान 100 लाभार्थियों पर सात दिनों तक नजर रखी जाएगी

उन्हें भारत में मंजूरी दी जा सकती है। हालांकि इस तरह के विदेशी टीकों को राष्ट्रीय टीकाकरण अभियान में शामिल करने से पहले 100 लाभार्थियों पर सात दिनों तक नजर रखी जाएगी। केंद्र सरकार ने एनईजीवीएसी की सिफारिश को स्वीकार कर लिया है। इस निर्णय से भारत द्वारा विदेशी टीकों तक चर्चित पहुंच की सुविधा होगी। साथ ही थोक दवा सामग्री के आयात, स्टोरेज क्षमता को बढ़ावा मिलेगा।

अफगानिस्तान से सभी सैनिक वापस बुलाएगा अमेरिका

20 साल चली जंग के बाद अमेरिका लौटेंगे 2500 सैनिक

वाशिंगटन ■ एजेसी

तालिबान के खिलाफ 20 साल तक जंग लड़ने के बाद अमेरिकी सैनिक जल्द अफगानिस्तान से चले जाएंगे। अमेरिका ने अफगानिस्तान से अपने सभी सैनिक वापस बुलाने का ऐलान कर दिया है। अमेरिकी राष्ट्रपति जो बाइडेन ने अफगानिस्तान में तैनात 2500 अमेरिकी सैनिकों को 11 सितंबर तक वापसी का आदेश दिया है। अमेरिका ने तालिबान को उखाड़ फेंकने के लिए 2001 में अफगानिस्तान के अंदर अपने सैनिक भेजे थे। अमेरिका के विदेश मंत्री एंटीनी ब्लिंकन और रक्षा मंत्री लॉयड ऑस्टिन नाटो में शामिल देशों को भी इसकी जानकारी देगे।

अफगानिस्तान में 7 हजार से ज्यादा सैनिक

अमेरिका अपने सैनिकों को 9/11 हमले की 20वीं बरसी के पहले वापस बुलाना चाहता है। वर की बाइडेन सरकार ने कई हफ्तों



पहले ही इस फैसले के संकेत देने शुरू कर दिए थे। इस समय अफगानिस्तान में 7 हजार से ज्यादा सैनिक तैनात हैं। इनमें से ज्यादातर नाटो (नॉर्थ एटलांटिक ट्रीटी ऑर्गेनाइजेशन) के हैं। पिछले एक

एयरस्ट्राइक कर 80 आतंकी मारे थे

तुर्की में वट के दखल से एक बैठक के लिए जोर लगा रहा था। अमेरिका ने भी एक प्रस्ताव तैयार किया था। इसमें तुरंत एक नए लीगल सिस्टम को बनाने का जिक्र था, जिसमें तालिबानियों को भी प्रतिनिधित्व दिया जाए। लेकिन गनी ने उसे खारिज कर दिया था। इससे पहले अफगानिस्तान के कंधार में 4 अप्रैल 2021 को एयरस्ट्राइक में 80 से ज्यादा आतंकी मारे गए थे। अरघनदाब जिले में हुई इस कार्रवाई में तालिबान के मुख्य कमांडर सरहदी की भी मौत हो गई थी। अफगानी डिफेंस मिनिस्ट्री ने ट्वीट करके भी एयर फोर्स को इस कार्रवाई की जानकारी दी थी। डिफेंस मिनिस्ट्री के प्रवक्ता फवाद अमान ने बताया था कि आतंकीवादियों के ठिकानों पर उस वक्त एयर स्ट्राइक की गई। जब वे एक हमले को अंजाम देने की तैयारी कर रहे थे।

साल में तालिबानियों ने कई अमेरिकी सैनिकों को निशाना बनाया है। वे अफगानिस्तान की सेना पर भी आए दिन हमले करते रहते हैं। अमेरिका ने भी तैयार किया था प्रस्ताव

इससे पहले ट्रंप सरकार ने अफगानिस्तान से 1 मई को अमेरिकी सैनिकों के लौटने की डेडलाइन तय की गई थी। अमेरिका चाहता था कि तालिबानियों के साथ शांति का समझौता हो जाए।



समुद्र तट पर लगाई जा रहीं 3 से 12 साल तक के स्कूली कक्षाएं

मसिया। समुद्री किनारा, लहरों का शोर और मंद-मंद चल रही हवा के बीच चल रही कक्षाएं। यह किसी फिल्म का दृश्य नहीं, बल्कि स्पेन के एक स्कूल का नजारा है, जिसकी कक्षाएं समुद्री तट पर लगाई जा रही हैं, ताकि लंबे समय बाद स्कूल पहुंचे बच्चे खुली हवा में सांस ले सकें। स्पेन के मसिया स्थित एक निजी स्कूल ने ह्यफ्रेस एयरहॉम नाम से यह पहल की है। इस पहल के तहत 3 से 12 साल तक के बच्चों की क्लासेज बीच पर लगाई जा रही हैं। जहां पढ़ाई के साथ-साथ, महामारी और उससे होने वाले नुकसान व फायदों के बारे में बताया जा रहा है। अंग्रेजी के शिक्षक जुआन फ्रांसिस्को मार्टिनेज ने बताया कि

बीच किनारे पढ़ने पर बच्चों को बहुत मजा आ रहा है। वे पढ़ाए गए पाठ को भी तुलनात्मक रूप से जल्दी सीख रहे हैं। समुद्री तट पर लगाई जाने वाली क्लासेज में बच्चों को सोशल डिस्टेंसिंग के साथ बैठाया जा रहा है। 20 मिनट की क्लास के बाद नई-नई एक्टिविटी कराई जा रही हैं। मछलियां पकड़ना और जाल फेंकना भी सिखाया जा रहा है। बच्चों को लाइव क्लासेस दी जा रही हैं। कार्टून कैरेक्टर और कहानियों के माध्यम से उन्हें पढ़ाया जा रहा है। शिक्षकों का मानना है कि बच्चे कहानियों से जल्दी सीखते हैं। उन्हें पढ़ाने के लिए यह तरीका कारगर साबित हो रहा है।

मंगलूरु में मछुआरों की नौका को जहाज ने टक्कर मारी, 12 लापता

मंगलूरु। कर्नाटक के मंगलूरु में समुद्र तट से करीब 43 मील दूर मंगलवार तड़के एक जहाज ने मछुआरों की एक नौका को टक्कर मार दी। इस घटना के बाद से नौका में सवार 12 मछुआरे लापता हो गए हैं। उन्हें खोजने के लिए तट रक्षक दल अभियान चलाया हुआ है। तट रक्षक ने बताया कि 14 मछुआरे आईएसबी रबाह नौका से समुद्र में गए थे। यह नौका केरल में कोझिकोड के पास बेपौर से रवाना हुई थी। उन्होंने बताया कि इनमें दो मछुआरों का पता लगा लिया गया है। तट रक्षक ने ट्वीट किया कि आज करीब 43 समुद्री मील पश्चिम में न्यू मंगलूरु में आईएसबी रबाह पर सवार 14 मछुआरों को ढूंढने के लिए तटरक्षक ने आईसीजी जहाजों और विमानों को तैनात किया है। दो मछुआरों का पता चल गया है और अन्य की तलाश जारी है। ये मछुआरे तमिलनाडु, बंगाल और ओडिशा से थे। घटना में नौका बुरी तरह क्षतिग्रस्त हो गई।

उड़गर मुस्लिमों पर अत्याचार के मुद्दे पर चीन ने बदला पैंतरा

बीजिंग। चीन के उत्तरपश्चिम में शिंजियांग उड़गर स्वायत्त क्षेत्र (एक्स्यूएआर) में चीनी अत्याचारों की भयावहता हर रोज बढ़ रही है। जबकि, चीन उड़गरों के बड़े पैमाने पर नजरबंदी के बारे में लगातार अपने बयान बदल रहा है। संयुक्त राष्ट्र जैसे संगठनों का अनुमान है कि कम से कम दस लाख मुसलमानों को कन्सिट्रेशन कैंप में रखा गया है। इन शिविरों को चीन व्यावसायिक प्रशिक्षण केंद्र बताता है। शिविरों में रखे गए लोगों का आंकड़ा वयस्क मुस्लिम आबादी के 10 प्रतिशत के बराबर है। बीजिंग अब मानवाधिकारों के हनन पर पश्चिमी



दबाव महसूस कर रहा है। चीन आरोपों का खंडन करने और आलोचनाओं को अनसुना करने के लिए अपनी पूरी ताकत का इस्तेमाल कर रहा है। इसी साल जनवरी में अमेरिका ने चीन पर नरसंहार का आरोप लगाया था। जिसके बाद अन्य राजनयिक दबाव भी शुरू हो गए थे। बीते साल चीन के राष्ट्रपति

शी जिनपिंग ने इशारों-इशारों में कहा था कि शिंजियांग के पश्चिमी इलाके में रहने वाले सभी जातीय समूहों का लगातार विकास चल रहा है। उन्होंने कहा सरकार इस इलाके के लोगों को सही शिक्षा देती रहेगी। शिंजियांग में यहां 80 लाख तक उड़गर मुसलमानों को शिक्षित और सभ्य बनाने के नाम पर डिटेन्शन कैंपों में अमानवीय तरीकों से रखने की खबर सामने आ चुकी है। चीन में मस्जिदों को तोड़कर टॉयलेट बनाने की भी कई खबरें सामने आ चुकी हैं। चीनी कम्युनिस्ट पार्टी शुरू के डेढ़ वर्षों तक इन कंसिट्रेशन कैंप को छिपाए हुई थी।

पैनाल्टी.... जहाज के 23 मार्च से 29 मार्च के बीच नहर में फंसे होने से यह रूट जाम हो गया था 6 दिन तक फंसे कार्गो शिप एवर गिवन पर अथॉरिटी ने 7500 करोड़ रुपए से ज्यादा का जुर्माना लगाया

वाशिंगटन ■ काहिरा

मिस्र की स्वेज नहर में 6 दिन तक फंसे कार्गो शिप एवर गिवन पर स्थानीय अथॉरिटी ने 7500 करोड़ रुपए से ज्यादा का भारी भरकम जुर्माना लगाया है। इस जहाज के 23 मार्च से 29 मार्च के बीच नहर में फंसे होने से यह रूट जाम हो गया था। इससे करीब 150 अन्य जहाजों की आवाजाही रुक गई थी। इससे केवल ट्रांजिट फीस के तौर पर स्वेज कैनाल अथॉरिटी को 95 मिलियन डॉलर (714 करोड़ रुपए) से ज्यादा का नुकसान हुआ। अब सरकार ने जहाज को जल कर लिया है। मिस्र की सरकार ने यह कदम स्वेज कैनाल अथॉरिटी की अपील पर इस्लामिया शहर



की अदालत की तरफ से जारी आदेश के बाद उठाया है। जहाज के फंसने की वजह से नहर में यातायात बंद हो गया था, जिस वजह से शिप को हर घंटे लगभग 400 मिलियन डॉलर यानी करीब 3 हजार करोड़ का नुकसान हो रहा था। 6 दिन फंसा यानी 144 घंटे। इस हिसाब से जहाज को कुल 4 लाख 32 करोड़ का नुकसान हुआ।

एक अरब डॉलर का मुआवजा मांगा गया है

स्वेज कैनाल अथॉरिटी ने दुनिया के सबसे अहम जलमार्ग को हूए नुकसान और कारोबारी घाटे की भरपाई के लिए लगभग एक अरब डॉलर (7500 करोड़ रुपए से ज्यादा) का मुआवजा मांगा है। मुआवजे की मांग के साथ जहाज को जल कर लिए जाने से जापानी मालिक पर मिस्र के अधिकारियों के साथ बातचीत से मसला हल करने का दबाव बढ़ गया है। किसान वजह से फंसा जहाज, कल पता चलेगा फाइनेंशियल एनालिसिस फर्म रिफिनिटिव

के मुताबिक, जहाज के फंसने से नहर में लगे जाम से स्वेज कैनाल अथॉरिटी को अकेले 9.5 करोड़ डॉलर (714 करोड़ रुपए) की ट्रांजिट फीस का लॉस हुआ। जहाज किस वजह से नहर में फंसा, इसकी जांच रिपोर्ट 15 अप्रैल यानी कल जारी होने की उम्मीद है।

मुआवजे का दावा बढ़ा, निराधार: बीमा कंपनी
जापानी कंटेनर शिप के लिए थर्ड पार्टी लॉस का इंश्योरेंस करने वाली ब्रिटेन की UK P&I क्लब ने मंगलवार को बयान जारी कर कहा था कि एवर गिवन की जापानी मालिक से 91.6 करोड़ डॉलर का मुआवजा मांगा गया है।

संक्षेप में...

कोहली ने आरसीबी से जुड़ने का विचार दिया : मैक्सवेल

चेन्नई। रॉयल चैलेंजर बेंगलूर (आरसीबी) के ऑलराउंडर ग्लेन मैक्सवेल का कहना है कि ऑस्ट्रेलिया दौर के दौरान कप्तान विराट कोहली ने पहली बार आरसीबी से जुड़ने का विचार उनके मन में डाला था। मैक्सवेल ने कहा, हमारे बीच बात होती थी और वनडे तथा टी20 सीरीज के बाद कोहली ने अवसर मिलने पर मुझे आरसीबी के लिए खेलने के बारे में पूछा। उन्होंने कहा कि आप टीम से जुड़ेंगे तो अच्छा लगेगा। लेकिन हमें नीलामी से गुजरना होगा। उन्होंने कहा, कोहली ने कहा कि आपका टीम से जुड़ना अच्छा होगा। उन्होंने यह विचार भरे मन लाया। इस प्रक्रिया में काफी लंबा काम हुआ और मैं शुक्रगुजार हूँ कि मैं अब आरसीबी के लिए खेलता हूँ।

मेदवेदेव कोरोना से संक्रमित, मोटे कार्लो मास्टर्स से हुए बाहर

मोनाको। विश्व के नंबर-2 टेनिस खिलाड़ी रूस के डेनिल मेदवेदेव कोरोना पॉजिटिव पाए गए हैं जिसके बाद वह मोटे कार्लो मास्टर्स से बाहर हो गए हैं। एटीपी ने बयान जारी कर कहा, 12 अप्रैल को कोरोना रिपोर्ट पॉजिटिव पाए जाने के कारण मेदवेदेव ने मोटे कार्लो मास्टर्स से नाम वापस ले लिया है। एटीपी ने बताया कि मेदवेदेव आईसोलेशन में हैं और टूनामेंट के फिजिशियन और एटीपी की मेडिकल टीम उनके स्वास्थ्य की निगरानी कर रही है। मेदवेदेव ने कहा, मोटे कार्लो में नहीं खेलना दुःख है। मेरा ध्यान अभी स्वास्थ्य होने पर केंद्रित है और मैं जल्द से जल्द वापसी करना चाहता हूँ।

पूरी तरह से फिट रहने के लिए काफी काम किया : रोहित

चेन्नई। मुंबई इंडियंस के कप्तान रोहित शर्मा ने कहा है कि उन्होंने पूरी तरह फिट रहने के लिए अपनी लोवर बॉडी और हेमिस्ट्रिंग पर काफी काम किया है। रोहित आईपीएल के पिछले सीजन में चोटिल हो गए थे। रोहित ने कहा, पिछले दो-तीन महीनों में आपने जो किया है उसे आपको बरकरार रखने की जरूरत है। मैं आईपीएल के पिछले सीजन में चोटिल हो गया था इसलिए मुझे खद को पूरी तरह फिट रखने के लिए अपनी लोवर बॉडी और हेमिस्ट्रिंग पर काम करना पड़ा। रोहित हेमिस्ट्रिंग चोट के कारण आईपीएल के पिछले सीजन में कुछ मुकाबले नहीं खेल सके थे। इसके अलावा वह ऑस्ट्रेलिया के खिलाफ पहले दो टेस्ट में भी शामिल नहीं हो सके थे। रोहित ने इसके साथ ही ट्रेनिंग के दौरान बेहतर कोशिश के लिए टीम के खिलाड़ियों की सराहना की।

शाहरुख खान को मांगनी पड़ी माफी, आंद्रे रसेल भी शर्मिदा

मुंबई। राहुल चाहर और ऋणाल पांड्या की शानदार फिफ्टी गेंदबाजी के दम पर पांच बार की चैंपियन मुंबई इंडियंस ने आईपीएल मुकाबले में मंगलवार को चेन्नई में केकेआर को 10 रन से हराया। यह मुंबई की सीजन में पहली जीत थी। कोलकाता नाइटराइडर्स को आखिरी पांच ओवरों में जीत के लिए 31 रन चाहिए थे और छह विकेट बचे हुए थे, लेकिन मुंबई के गेंदबाजों ने उनके जबड़े से जीत छीन ली। टीम के इस शर्मनाक प्रदर्शन से फ्रेंचाइजी मालिक और बॉलीवुड स्टार शाहरुख खान काफी दुखी हैं। आम तौर पर हार या जीत के बाद शाहरुख हमेशा टीम का उत्साह बढ़ाने वाले टवीट करते रहे हैं, लेकिन इस बार उन्होंने खिलाड़ियों के लचर प्रदर्शन के लिए फैस से माफी मांगी है। किंग खान ने खुलकर अपनी निराशा जाहिर कर दी है। 15 गेंद में महज नौ रन बनाने वाले रसेल से जब शाहरुख खान के टवीट पर सवाल किया तो उन्होंने कहा कि निराश होना लाजिमी है।

कुश्ती : गुरप्रीत और संदीप को एशिया चैंपियनशिप में मिली हार

नई दिल्ली। भारत के पहलवान गुरप्रीत सिंह और संदीप को अलमती में चल रहे एशिया कुश्ती चैंपियनशिप में ग्रीको रोमन बाउट के कांस्य पदक मुकाबले में हार का सामना करना पड़ा है। गुरप्रीत को 77 किग्रा वर्ग के सेमीफाइनल मुकाबले में कजाखस्तान के कैराल्बेक तुगोलबाएव से 0-5 से जबकि संदीप को 55 किग्रा वर्ग में किर्गिजस्तान के नुरुसुखामेट अब्दुलाएव के हाथों 5-11 से हार का सामना करना पड़ा। भारतीय टीम को सबसे बड़ा झटका 87 किग्रा वर्ग में लगा जहां गत विजेता सुनील कुमार को ओपनिंग बाउट में विश्व कांस्य पदक विजेता उज्बेकिस्तान के रुस्लम आसाकालोव से पराजय झेलनी पड़ी। मुख्य कोच हरगोविंद सिंह

हैदराबाद ने आखिरी 4 ओवर में 28 रन पर 7 विकेट गंवाए

शाहबाज ने एक ओवर में 3 विकेट लेकर मैच पलटा, आरसीबी जीता

एजेसी ■ चेन्नई

रॉयल चैलेंजर्स बेंगलूरु ने आईपीएल 2021 के छठे मैच में सनराइजर्स हैदराबाद को 6 रन से हरा दिया। चेन्नई के चेपक स्टेडियम में खेले गए इस मैच में टॉस हारकर पहले बल्लेबाजी करते हुए बेंगलूरु टीम ने 20 ओवर में 8 विकेट गंवाकर 149 रन बनाए। इसके जवाब में हैदराबाद टीम 20 ओवर में 9 विकेट गंवाकर 143 रन ही बना सकी।

वॉर्नर ने आईपीएल में 49वीं फिफ्टी लगाई

कप्तान डेविड वॉर्नर 37 बॉल पर 54 रन बनाकर आउट हुए। उन्हें काइल जेमिसन ने डैनियल क्रिश्चियन के हाथों कैच कराया। आउट होने से पहले वॉर्नर ने आईपीएल में 49वीं फिफ्टी लगाई। वे लीग में सबसे ज्यादा फिफ्टी लगाने वाले बल्लेबाज हैं। इसके अलावा वॉर्नर ने लीग में 4 सेंचुरी भी लगाई हैं। उन्होंने मनीष के साथ दूसरे विकेट के लिए 69 बॉल पर 83 रन की पार्टनरशिप की।

वॉर्नर ने धोनी का रिकॉर्ड तोड़ा

11 रन बनाते ही वॉर्नर ने चेन्नई सुपर किंग्स के कप्तान महेंद्र सिंह धोनी का रिकॉर्ड तोड़ दिया। वे



बेंगलूरु टीम के खिलाफ किसी भी टी-20 में सबसे ज्यादा रन बनाने वाले बल्लेबाज बन गए। धोनी ने षष्ठी के खिलाफ 833 रन बनाए थे। वॉर्नर के नाम 877 रन हैं। सुरेश रैना 755 रन के साथ तीसरे, रोहित शर्मा 716 रन के साथ चौथे और गौतम गंभीर 713 रन के साथ इस लिस्ट में 5वें नंबर पर हैं।

सिराज ने साहा को आउट कर हैदराबाद को पहला झटका दिया

मोहम्मद सिराज ने हैदराबाद टीम को पहला झटका दिया। उन्होंने ऋद्धिमान साहा को आउट किया। वॉर्नर और ऋद्धिमान साहा की ओपनिंग

जोड़ी लगातार दूसरे मैच में फेल रही। साहा भी लगातार दूसरे मैच में फेल रहे। वे 9 बॉल पर 1 रन ही बना सके। इससे पहले कोलकाता नाइट राइडर्स के खिलाफ भी साहा 7 रन बनाकर आउट हुए थे।

अजेटीना ने भारत को 1-0 से हराया

एजेसी ■ ब्यूनस आयर्स

एफआईएच प्रो लीग मुकाबले में शानदार प्रदर्शन के बाद भारतीय पुरुष हॉकी टीम को अजेटीना के खिलाफ तीसरे अभ्यास मुकाबले में 0-1 से हार का सामना करना पड़ा। अजेटीना की ओर से लुकस तोसकानी ने मैच का एकमात्र गोल आठवें मिनट में किया। अजेटीना ने इस बढ़त को पूरे मैच में बनाए रखा और भारत को हराया। भारत ने हाल ही में हॉकी प्रो लीग के दोनों मुकाबलों में ओलिंपिक चैंपियन टीम को हराया था। भारत ने अजेटीना के खिलाफ पहला मुकाबला शूटआउट में 3-2 से और दूसरा मुकाबला 3-0 से जीता था। इससे पहले, तीसरे मैच में अजेटीना की ओर से तोसकानी ने पहले हॉफ में ही गोल कर टीम को बढ़त दिलाई। भारत की ओर से शिलानंद लाकड़ा और मनदीप सिंह ने गोल करने के कुछ मौके बनाए, लेकिन



अजेटीना के गोलकीपर जुआन मैनुएल विवाल्दी ने गोल होने से रोक दिया। तीसरे क्वार्टर में भारत की ओर से सुरेंद्र कुमार ने पेनल्टी कानन हासिल किया, लेकिन इसे गोल में बदलने में नाकाम रहे। चौथे क्वार्टर में भी यही स्थिति रही और दिलप्रोत सिंह, लाकड़ा और मंदीप ने गोल करने के मौके भुनाए, लेकिन सफल नहीं हो सके। भारत और अजेटीना के बीच चौथा अभ्यास मैच भी गोल करने के कुछ मौके बनाए, लेकिन

92% फैन्स को लगता है कि इस सीजन में भारतीय बल्लेबाज सबसे ज्यादा शतक लगाएंगे

■ नई दिल्ली

इंडियन प्रीमियर लीग में विदेशी खिलाड़ियों से ज्यादा भारतीय बल्लेबाजों की धूम रहती है। लीग के इतिहास सबसे ज्यादा रन बनाने के मामले में टॉप-5 बल्लेबाजों में 4 बल्लेबाज भारत के हैं। विराट कोहली, रोहित शर्मा, शिखर धवन जैसे खिलाड़ी हर विदेशी खिलाड़ी पर भारी हैं। इसलिए इस सीजन में सबसे ज्यादा शतक लगाने को लेकर भास्कर ने सोशल मीडिया प्लेटफॉर्म पर एक सर्वे कराया। इसमें 92.4% फैन्स का मानना है कि इस बार सबसे ज्यादा शतक भारतीय बल्लेबाज ही लगाएंगे। वहीं, सिर्फ 7.6% लोगों को लगता है कि



विदेशी खिलाड़ी इस बार भी बाजी मारने में कामयाब होंगे। **इस सीजन का पहला शतक सैमसन के नाम:** इससे पहले सोमवार को पंजाब किंग्स ने राजस्थान रॉयल्स को 4 रन से हराया था। इस मैच में राजस्थान के संजू सैमसन ने हतौर

चैंपियंस लीग : बार्थन म्यूनख से हारने के बावजूद पीएसजी सेमीफाइनल में

एजेसी ■ बर्लिन

पेरिस सेंट जर्मेन (पीएसजी) को घरेलू मैदान में बार्थन म्यूनख के खिलाफ यूएफा चैंपियंस लीग के क्वार्टर फाइनल के दूसरे चरण में भले ही 0-1 से हार का सामना करना पड़ा हो इसके बावजूद पीएसजी टूनामेंट के सेमीफाइनल में पहुंच गया है। डीपीए रिपोर्ट के अनुसार, क्वार्टर फाइनल के पहले चरण के मुकाबले में बार्थन म्यूनख को 2-3 से हार का सामना करना पड़ा था और उसे सेमीफाइनल में जगह बनाने के लिए कम से कम दो गोल करने थे लेकिन उसने इस मैच में एक ही गोल किया और वह सेमीफाइनल की दौड़ से बाहर हो गई। पीएसजी को टीम तीसरी बार चैंपियंस लीग के सेमीफाइनल में पहुंची है और इसके साथ ही उसने पहली बार इसका खिताब जीतने की उम्मीदों को जिंदा रखा है। इससे पहले, बार्थन म्यूनख की ओर से एरिक



मैक्सिम चोउपो मोटिंग ने 40वें मिनट में गोल कर टीम को बढ़त दिलाई। बार्थन म्यूनख ने इस बढ़त को पहले हॉफ में बरकरार रखा और पीएसजी को गोल करने नहीं दिया। दूसरे हॉफ में पीएसजी ने बराबरी हासिल करने की कोशिश की लेकिन सफल नहीं हो सके। निर्धारित समय तक पीएसजी बराबरी हासिल नहीं कर सका और उसे हार का सामना करना

आईसीसी वनडे रैंकिंग : कोहली को पछाड़कर बाबर बने नंबर-1 बल्लेबाज

■ नई दिल्ली

पाकिस्तान के कप्तान बाबर आजम आईसीसी की जारी ताजा वनडे रैंकिंग में भारतीय कप्तान विराट कोहली को पछाड़कर नंबर-1 बल्लेबाज बन गए हैं। क्रिकबज की रिपोर्ट के अनुसार, कोहली अक्टूबर 2017 में दक्षिण अफ्रीका के कैरिबियाई बल्लेबाज और मौजूदा सीजन में किंग्स इलेवन पंजाब से खेल रहे क्रिस गेल टॉप पर हैं। उन्होंने अब तक 6 शतक लगाए हैं। वहीं रॉयल चैलेंजर्स बेंगलूरु के कप्तान विराट कोहली 5 शतक के साथ दूसरे स्थान पर हैं। षष्ठी के ही एबी डिविलियर्स और लीग से संन्यास ले चुके शेन वॉटसन के नाम 4-4 शतक हैं।



नंबर पर खिसक गए हैं। बाबर और कोहली के बीच आठ अंकों का फासला है। तीसरे स्थान पर भारत के रोहित शर्मा हैं। बाबर ने हाल ही में दक्षिण अफ्रीका के खिलाफ सीरीज में बेहतर प्रदर्शन किया था। जब इस सीरीज की शुरूआत हुई थी तो बाबर के 837 रेटिंग अंकों के साथ दूसरे

विलियम्सन को चौथी बार मिला

सर रिचर्ड हेडली मेडल

एजेसी ■ ऑकलैंड



सर्वश्रेष्ठ 251 रन बनाए थे। इसके अलावा उन्होंने पाकिस्तान के खिलाफ क्राइस्टचर्च में भी दोहरा शतक जड़ा था। चार पारियों में विलियम्सन के 639 रनों के दम पर न्यूजीलैंड विश्व टेस्ट चैंपियनशिप के फाइनल में जगह बना सका। विलियम्सन ने कहा, टेस्ट समर में हमारे सामने टेस्ट चैंपियनशिप के फाइनल में पहुंचने की चुनौती थी जिसके लिए खिलाड़ियों ने मेहनत की।

आईपीएल

राजस्थान रॉयल्स के तेज गेंदबाज जोफ्रा आर्चर पहले ही चोट से जूझ रहे हैं

आलराउंडर बेन स्टोक्स एक मैच खेलकर लीग से बाहर हुए, क्रिस गेल का कैच लेने के चक्कर में उंगली फ्रैक्चर कर बैठे

■ मुंबई

आईपीएल 2021 सीजन में राजस्थान रॉयल्स टीम की मुश्किलें बढ़ गई हैं। इंग्लिश ऑलराउंडर बेन स्टोक्स सिर्फ 1 मैच खेलकर टूनामेंट से बाहर हो गए हैं। उन्हें पंजाब किंग्स के खिलाफ मैच में क्रिस गेल का कैच लेने के दौरान उंगली में चोट लगी थी। हालांकि, वे दूसरी पारी में बल्लेबाजी करने आए थे। मंगलवार को राजस्थान फ्रेंचाइजी ने उनके उंगली में फ्रैक्चर की पुष्टि की। तेज गेंदबाज जोफ्रा आर्चर पहले ही चोट से जूझ रहे हैं। **ब्रिटिश मीडिया में चल रही थी स्टोक्स के चोटिल होने की खबर:** ब्रिटिश मीडिया में स्टोक्स के चोटिल होने की रिपोर्ट्स चलने के बाद राजस्थान ने

इसकी पुष्टि की। फ्रेंचाइजी ने इन रिपोर्ट्स को सही बताते हुए कहा कि स्टोक्स अब आईपीएल के इस सीजन में नहीं खेलेंगे। पूरी टीम उनका सम्मान करती है। वे टीम के अहम सदस्य हैं और उन्होंने टीम के लिए काफी कुछ किया है। उन्हें मैदान पर और मैदान से बाहर टीम को काफी सपोर्ट किया है। हम उनके जल्द ठीक होने का कामना करते हैं। **कुछ हफ्ते राजस्थान टीम के साथ ही रहेंगे बेन स्टोक्स:** राजस्थान फ्रेंचाइजी ने कहा कि स्टोक्स फिलहाल टीम के साथ ही रुकना चाहते हैं और टीम को अपने अनुभव से मदद करना चाहते हैं। वे कुछ हफ्ते बाद वड़ के लिए निकलेंगे। हम इस सीजन के लिए उनका रिप्लेसमेंट ढूँढ रहे हैं।



पंजाब किंग्स के खिलाफ मैच के दौरान बेन स्टोक्स को चोट लगी: ब्रिटिश अखबार 'इंडिपेंडेंट' ने रिपोर्ट में कहा था कि स्टोक्स पंजाब के खिलाफ एक कैच छेड़ चुके थे। इसकी भरपाई करने के

लिए वे गेल के कैच के दौरान लॉग ऑन से दौड़ते हुए आए और डाइव कर कैच लिया। इसके तुरंत बाद स्टोक्स को बाएं हाथ में असहज महसूस हुआ। पर उन्होंने इसे दूर रखकर टीम के साथ जश्न

मनाया। स्टोक्स ने चोट लगने से पहले सिर्फ 1 ओवर फेंका था। हालांकि, चोट लगने के बाद वे कोई ओवर नहीं फेंक सके थे। यही वजह रही कि पंजाब किंग्स ने राजस्थान को 222 रन का बड़ा टारगेट दिया था। इंडिपेंडेंट की रिपोर्ट के मुताबिक इंग्लैंड क्रिकेट बोर्ड और राजस्थान के बीच चोट को मैनेज करने की लेकर बातचीत हो चुकी है। रिपोर्ट के मुताबिक, स्टोक्स मुंबई में ही रहकर एक्स-रे करवाएंगे। गुरुवार को एक्स-रे होने के बाद उनकी स्थिति पर नजर रखा जाएगा। इसके बाद एड उनके रिकवरी को लेकर प्लान करेंगी। इससे पहले आर्चर भी भारत के खिलाफ सीरीज के दौरान चोटिल हो गए थे। वे भी राजस्थान टीम का अहम हिस्सा हैं।

त्रिस्तरीय पंचायत चुनाव: सुरक्षा के कड़े इंतजाम, बंद रहेंगे सरकारी कार्यालय

8 जिलों में पहले चरण की वोटिंग आज राजस्थान-मध्यप्रदेश की सीमाएं सील

■ आगरा



मुजफ्फरपुर में कुरियर कंपनी से 14 लाख रुपये की लूट

मुजफ्फरपुर। बिहार के मुजफ्फरपुर जिले के अहियापुर थाना क्षेत्र में अज्ञात बदमाशों ने एक कुरियर कंपनी से 14 लाख रुपये लूटकर फरार हो गए। पुलिस अब मामले को जांच कर रही है। पुलिस के एक अधिकारी ने बुधवार को बताया कि मंगलवार की रात अपराधियों ने बैरिया बस पड़ाव के समीप स्थित एक कुरियर कंपनी के कार्यालय में उस समय धावा बोल दिया जब वहां कर्मचारी पैसों का हिसाब कर रहे थे।

इसके बाद चार की संख्या में आए अपराधियों ने कर्मचारियों को हथियार के बल पर अपने कब्जे में कर लिया और वहां रखे 14 लाख रुपये लूटकर फरार हो गए। मुजफ्फरपुर (नगर) के पुलिस उपाधीक्षक रामनेश पासवान ने बुधवार को बताया कि 14 लाख रुपये की लूट की बात कही गई है। पुलिस पूरे मामले को छानबीन कर रही है। उन्होंने कहा कि आसपास के सीसीटीवी को खंगाला जा रहा है। उन्होंने दावा किया कि जल्द ही अपराधियों की गिरफ्तारी कर ली जाएगी।

यमुना एक्सप्रेस-वे पर ऑटो रिक्शा में महिला का मिला शव

नोएडा। नोएडा में जेवर थाना क्षेत्र के यमुना एक्सप्रेसवे पर एक ऑटो रिक्शा में एक अज्ञात महिला का शव मिला। पुलिस ने मौत की वजह का पता लगाने के लिए शव को पोस्टमार्टम के लिए भेज दिया है। जेवर थाने के प्रभारी निरीक्षक मीर बहादुर सिंह ने बताया कि मंगलवार को पुलिस को सूचना मिली कि यमुना एक्सप्रेस-वे के टोल प्लाजा के पास एक ऑटो रिक्शा में अज्ञात महिला का शव पड़ा है, जिसकी आयु 35 वर्ष के आसपास की है। उन्होंने बताया कि घटना की सूचना पाकर वहां पहुंची पुलिस ने शव को पोस्टमार्टम के लिए भेज दिया है। थाना प्रभारी ने बताया कि आसपास के लोगों की सहायता से शव को शिनाख्त करने का प्रयास किया जा रहा है।

मेरठ में प्रधान पद के प्रत्याशी के कार्यक्रम में चली गोली

मेरठ। मेरठ में भावनपुर थाना के गांव पुछेड़ा में मंगलवार देर रात प्रधान प्रत्याशी के कार्यक्रम में गोली चल गई। गोली चलने से दो मासूम बच्चे घायल हो गए। इसके बाद ग्रामीणों ने आनन-फानन में दोनों बच्चों को अस्पताल में भर्ती कराया। जहां दोनों बच्चों का उपचार किया जा रहा है। उधर, पुलिस ने मौके पर पहुंचकर एक युवक को हिरासत में ले लिया है। भावनपुर थाना क्षेत्र के गांव पुछेड़ा निवासी प्रधान पद के उम्मीदवार सोनू का मंगलवार की रात को बड़ी मस्जिद के पीछे कार्यक्रम चल रहा था। इस कार्यक्रम में गांव के लोगों को इकट्ठा कर प्रधान पद के प्रत्याशी को विजय बनाने के लिए आह्वान किया जा रहा था। इसी बीच गांव के ही एक युवक द्वारा जोरदार तालियां बजाने के दौरान अचानक तमंचे से गोली चल गई, जिसके छर्रं दो मासूम बच्चों के हाथ व चेहरे पर जा लगे। इससे दोनों बच्चे घायल हो गए। इसके बाद दोनों बच्चों को अस्पताल में भर्ती कराया गया। वहीं इस संबंध में भावनपुर इंस्पेक्टर नीरज मलिक का कहना है कि कार्यक्रम के दौरान वीडियो बनाई जा रही थी। वीडियो के आधार पर ही एक आरोपी युवक को हिरासत में लिया गया है। इंस्पेक्टर ने कहा तहरीर आने के बाद आगे की कार्रवाई की जाएगी।

दानापुर-भागलपुर इंटर सिटी एक्सप्रेस में लूटपाट

मुंगेर। दानापुर से भागलपुर आ रही इंटरसिटी में मंगलवार की रात रतनपुर और ऋषिकुंड हॉल के बीच लोहा पुल पर हथियारबंद दो दर्जन से अधिक अपराधियों ने यात्रियों के साथ लूटपाट और मारपीट किया। इस दौरान आधे दर्जन यात्रियों के सिर और चेहरे पर चोट आयी। अपराधियों ने ट्रेन के खुलते ही उस पर रोड़बाजी करनी शुरू कर दी। इससे एससी बागी के दो शोशे डूरी तरह क्षतिग्रस्त हो गए। ट्रेन में सवार यात्री काफी डरे हुए थे। इस घटना के बाद यात्रियों ने बरियारपुर और सुल्तानगंज रेलवे स्टेशन पर हंगामा किया। भागलपुर जीआरपी में कुतुबगंज के बंटी कुमार और तारापुर मुंगेर के रहने वाले श्याम कुमार ने एफआईआर भी दर्ज कराया है। बंटी कुमार ने बताया कि 15-20 की संख्या में अपराधी हथियार लहराते हुए बोगी में घुस गए। पहले मोबाइल और पैसे छीने जब विरोध किया तो मारपीट करने लगे। बंटी के चेहरे पर चोट के निशान थे। जीआरपी ने उसे तत्काल इलाज के लिए मेडिकल अस्पताल लेकर गए। वहीं तारापुर मुंगेर के रहने वाले श्याम कुमार ने बताया कि उसके बैग में डायमंट, पैसा, कपड़ा था। सभी लेकर चले गए। हाथ

कटाक्ष

महामारी पर कांग्रेस का मंथन, प्रियंका गांधी ने सरकार पर साधा निशाना

अस्पताल की जगह श्मशान की क्षमता बढ़ा रही सरकार

■ लखनऊ

कांग्रेस की महासचिव व प्रदेश की प्रभारी प्रियंका गांधी वाड़ा ने यूपी में कोरोना के बढ़ते हालात पर विरोध कांग्रेस के नेताओं व प्रतिनिधियों और पदाधिकारियों के साथ वीडियो कॉन्फ्रेंसिंग के जरिए मीटिंग की। प्रियंका गांधी ने मीटिंग में कहा कि, कोरोना की भयावह स्थिति पर यूपी सरकार गंभीर नहीं है। अमानवीयता चरम पर, अस्पताल की क्षमता बढ़ाने की जगह श्मशान घाट की क्षमता सरकार बढ़ा रही है। सरकार आंकड़ों से नहीं बल्कि लोगों की जिंदगी से खेल रही है।

जारनकारी के अनुसार, यूपी में कोरोना की विस्फोटक स्थिति हर कांग्रेस के नेताओं के साथ सुबह 10:30 बजे से मीटिंग शुरू हुई। प्रियंका गांधी वीडियो कॉन्फ्रेंसिंग के

जरीयों की आपात बैठक। प्रियंका गांधी के कहा कि, प्रदेश व देश की जनता से वादा, हर सम्भव मदद के लिए कांग्रेस तैयार है। कहा कि विपक्ष का धर्म है कि जनता के सर्वालों के लिए लड़ें और कांग्रेस इसके लिए प्रतिबद्ध है। प्रदेश कांग्रेस के सभी नेताओं से कहते हैं कि, ज्यादा से ज्यादा लोगों की कोरोना के दौरान कोविड-19 प्रोटोकॉल पालन करते हुए मदद करें। उत्तर प्रदेश कांग्रेस कमेटी अध्यक्ष अजय कुमार लल्लू समेत सभी पदाधिकारी प्रियंका गांधी के साथ वीडियो कॉन्फ्रेंसिंग में मौजूद रहे। इसके अलावा विरोध कांग्रेस नेता प्रमोद तिवारी व पूर्व केंद्रीय मंत्री सलमान खुरशीद, आरपीएन सिंह समेत दर्जनों विरोध नेता ने भाग लिया। बैठक में पीसीसी के विरोध नेताओं, सलाहकार परिषद और रणनीतिक समिति के सदस्य शामिल होंगे।

योगी और अखिलेश भी कोरोना पॉजिटिव

देश के साथ उत्तर प्रदेश में कोरोना वायरस संक्रमण के बढ़ते प्रसार के बाद भी उत्तर प्रदेश के मुख्यमंत्री योगी आदित्यनाथ ने प्रदेश में लॉकडाउन से साफ इन्कार कर दिया। बुधवार को एक चैनल से वार्ता के दौरान उन्होंने कहा कि उत्तर प्रदेश में फिलहाल अभी लॉकडाउन नहीं होगा। हमारा प्रयास लोगों की जीवन के साथ उनकी आजीविका को भी बचाने का है। हम उसमें लगे हैं। उत्तर प्रदेश के मुख्यमंत्री योगी आदित्यनाथ ने खुद को होम आइसोलेट कर लिया है। बुधवार को टेस्ट वह कोरोना पॉजिटिव पाए गए। यह जानकारी उन्होंने ट्वीट कर दी। सीएम योगी आदित्यनाथ ने कहा कि उत्तर प्रदेश में कोरोना वायरस संक्रमण की दूसरी लहर पहले भी अपेक्षा भले ही थोड़ी तेज है, लेकिन अभी हम उत्तर प्रदेश में लॉकडाउन की ओर नहीं जा रहे हैं। पूर्व सीएम अखिलेश यादव और यूपी सरकार के कैबिनेट मंत्री आशुतोष टंडन भी कोरोना पॉजिटिव पाए गए हैं। इसकी जानकारी उन्होंने खुद सोशल मीडिया पर दी है।

स्वास्थ्य विभाग ने एक ही शख्स को लगा दी अलग-अलग वैक्सीन

महाराजगंज। उत्तर प्रदेश में कुछ दिनों पहले ही शामिल जिले में एक महिला को स्वास्थ्य विभाग की लापरवाही से कोरोना की जगह उन्हें कुत्ता काटने का टीका लगा दिया गया था। ऐसी ही लापरवाही यूपी के महाराजगंज में भी सामने आई है। आरोप है कि स्वास्थ्य विभाग के कर्मचारियों ने मुख्य विकास अधिकारी के वाहन चालक को पहले कोवैक्सीन की डोज दी तो दूसरा डोज कोविशील्ड का दे दिया गया। हालांकि इस मामले को लेकर कर्मचारियों को नोटिस जारी किया गया है। जानकारी के अनुसार, यह मामला उस समय गम हो गया वही इसके बाद मुख्य विकास अधिकारी के गनर और अर्दली ने अपना दूसरा कोविड का टीका भी नहीं लगवाया वही इस लापरवाही पर टीकाकरण के लिए आए अन्य लोगों ने भी नाराजगी जाहिर की और स्वास्थ्य कर्मियों की कार्यप्रणाली पर सवाल भी उठाया इसके बाद उच्च अधिकारियों के हस्तक्षेप के बाद मामला शांत हुआ।



लखनऊ में लाशों का ढेर लगा है, कुछ समय के लिए टाला जाए पंचायत चुनाव

उत्तर प्रदेश की राजधानी लखनऊ समेत प्रदेश के कई शहरों में कोरोना का प्रकोप अपने चरम पर है। लखनऊ में एक दिन में 5 हजार से ज्यादा मामले दर्ज किए जा रहे हैं। इस बीच कोरोना के भयावह स्वरूप को देखते हुए भाजपा की तरफ से ही पंचायत चुनाव टालने की मांग उठने लगी है। भाजपा सांसद कौशल किशोर ने पंचायत चुनाव



के लिए टालने की मांग की है। कौशल किशोर ने अपने सोशल मीडिया पोस्ट में लिखा कि निर्वाचन आयोग से मेरी अपील है कि लखनऊ में कोरोना कंट्रोल से बाहर है। लखनऊ में कई हजार परिवार कोरोना की चपेट में बुरी तरह बर्बाद हो रहे हैं। श्मशान घाटों पर लाशों के ढेर लगे हुए हैं। उन्होंने कहा कि चुनाव जरूरी नहीं है लेकिन लोगों की जान बचाना जरूरी है। इसलिए निर्वाचन आयोग को तत्काल संज्ञान में लेकर पंचायत के चुनाव को लखनऊ में निर्धारित मतदान की तिथि से एक महीना आगे बढ़ा देना चाहिए। जान बचाना जरूरी है चुनाव कराना जरूरी नहीं है। निर्वाचन आयोग से मेरी अपील है लखनऊ में कोरोना कंट्रोल से बाहर है

भारत रत्न अंबेडकर की जयंती पर नीतीश कुमार ने अर्पित की श्रद्धांजलि

पटना। सविधान निमाती एवं सामाजिक न्याय के प्रणेता भारत रत्न बाबा साहेब डॉ. भीमराव अंबेडकर जी की 130वीं जयंती के अवसर पर बिहार के मुख्यमंत्री नीतीश कुमार ने 1 अणे मार्ग स्थित लोक संवाद में बाबा साहेब डॉ. भीमराव अंबेडकर जी के तैलचित्र पर माल्यार्पण कर उन्हें नमन किया। साथ ही उन्हें भावभीनी श्रद्धांजलि अर्पित की। वहीं उत्तर प्रदेश के मुख्यमंत्री योगी आदित्यनाथ ने कहा, 'महान स्वाधीनता संग्राम सेनानी, सविधान शिल्पी, सामाजिक न्याय के प्रणेता, अद्वितीय विधिवेत्ता 'भारत रत्न' बाबासाहेब डॉ. भीमराव अंबेडकर जी को उनकी जयंती पर नमन। आपके द्वारा पोषित सामाजिक न्याय एवं



लड़की के साथ भागने वाले नाबालिग को पंचायत ने सुनाई अमानवीय सजा

वजीरगंज। बिहार के गया जिले में मानवता को शर्मसार करने वाली घटना सामने आई है। एक नाबालिग किशोर को जबन दूसरे व्यक्ति की थूक चाटने को मजबूर किया गया। किशोर की गलती सिर्फ इतनी थी कि वह अपने गांव की एक लड़की के साथ भाग गया था। घटना का वीडियो सोशल मीडिया पर वायरल हो गया। नाबालिग से वीडियो में उठक-बैठक करवाते हुए भी देखा जा सकता है। पुलिस ने इस मामले में छह लोगों को गिरफ्तार किया है। जब मामला गया एसएसपी आदित्य कुमार के संज्ञान में आया तब एडिशनल एसपी के नेतृत्व में एक टीम गठित कर आरोपितों की गिरफ्तारी के लिए छापेमारी की गई। बिठल सिंह उर्फ धर्मेंद्र कुमार, गौतम कुमार, दिलीप मांझी, विजय मांझी, इंदल मांझी एवं लालजीत कुमार को गिरफ्तार किया गया है। पहले वीडियो में कुछ लोग जबन एक युवक को जमीन पर थूक गिराकर चटवा रहे हैं और उठक-बैठक लगवा रहे हैं तथा आगे से ऐसा नहीं करने की बात कबूल करवाने के लिए उठक- बैठक लगवा रहे हैं। वहीं दूसरे वीडियो में पीड़ित युवक ने चुनाव में उक्त पूर्व मुखिया के प्रत्याशी का साथ नहीं देने पर उसके साथ ऐसा व्यवहार होने की बात की है तथा न्याय नहीं मिलने पर आत्महत्या करने की बात कही है।

मास्क नहीं लगाया तो पुलिस पर होगी कार्रवाई

इलाहाबाद हाई कोर्ट का सख्त रुख

■ प्रयागराज

इलाहाबाद हाई कोर्ट ने प्रदेश में कोरोना के बढ़ते संक्रमण पर चिंता जताते हुए सरकार को संक्रमण से अधिक प्रभावित शहरों में पूरी तरह लॉकडाउन करने का सुझाव दिया है। कोर्ट ने कहा है कि सरकार दो या तीन सप्ताह के पूर्ण लॉकडाउन पर विचार करे। कोर्ट ने कहा है कि सड़क पर कोई भी व्यक्ति बिना मास्क के दिखाई न दे अन्यथा पुलिस के खिलाफ अवमानना कार्रवाई की जाएगी। कोर्ट ने कहा है कि सामाजिक धार्मिक आयोजनों में 50 आदमी से अधिक न इकट्ठा हो। सरकार ट्रेकिंग, टेस्टिंग, व ट्रीटमेंट योजना में तेजी लाए और शहरों में खुले मैदान लेकर वहां अस्थायी अस्पताल बनाकर कोरोना पीड़ितों के इलाज की व्यवस्था करें। जरूरी हो तो सविधान पर स्टॉफ तैनात किया जाए।



भीड़ रोकने तक ही सीमित हैं। कोर्ट ने कहा कि लॉकडाउन लगाना सही नहीं है, किंतु जिस तरह से संक्रमण फैल रहा है, उसे देखते हुए सरकार को अधिक संक्रमण वाले शहरों में लॉकडाउन लगाने पर विचार करना चाहिए। कोरोना से अत्यधिक प्रभावित शहरों में लखनऊ, कानपुर, प्रयागराज, वाराणसी और गोरखपुर हैं।

जब आदमी नहीं तो विकास का क्या मतलब

कोर्ट ने कहा कि नदी में जब तूफान आता है तो बांध उसे रोक नहीं पाते। फिर भी हमें कोरोना संक्रमण को रोकने के प्रयास करने चाहिए। कोर्ट ने कहा दिन में भी गैर जरूरी यातायात को नियंत्रित किया जाए। कोर्ट ने कहा कि जीवन फैलाव रोकने के छोटे कदम हैं। ये नाइट पार्टी एवं नवरात्रि या रमजान में धार्मिक

रुपए नहीं देने पर पति ने पत्नी का हाथ काटा, फिर चाकू घोंपा

शेखपुरा। शेखपुरा के खांड पर मोहल्ले में एक पति ने रुपए नहीं देने पर अपनी पत्नी के हाथ काट डाले और चाकू गोदकर घायल कर दिया। महिला का इलाज सदर अस्पताल में चल रहा है। उसकी हालत गंभीर है। स्थानीय लोगों ने बताया कि आपसी विवाद में पति ने वसूला उठा लिया और पत्नी के बाएं हाथ पर वार कर दिया, जिससे उसका हाथ कटकर मौके पर ही गिर गया। इतने से भी उसका मन नहीं भर तो उसने चाकू भी गोद दिया। आननफानन में पीड़िता को अस्पताल में भर्ती कराया गया। फिलहाल डॉक्टर उसका इलाज कर रहे हैं। घायल शोभा की पुत्री रीता देवी ने बताया कि दोनों के बीच अक्सर रुपए-पैसों को लेकर लड़ाई होती रहती थी। उसका भाई दिल्ली में रहकर कमता है और पैसे अपनी मां को भेजता है। शरीर से लाचार होने के कारण बालेश्वर मिस्त्री किसी तरह का काम नहीं कर पाते थे। पिछले कई महीनों से पैसे को लेकर दोनों के बीच लड़ाई होती रहती थी। बुधवार को फिर से पर में इसी बात को लेकर कलह शुरू हो गई। आपसी कलह में बालेश्वर ने अपने हाथ में वसूला उठा लिया और बातां ही बातां में पत्नी के बाएं हाथों पर दे मारा।

ऑक्सीजन गैस प्लांट को लिक्विड गैस की आपूर्ति सुचारू बनाए रखने के निर्देश

प्राइवेट नर्सिंग होम में ऑक्सीजन गैस की उपलब्धता प्रशासन की प्राथमिकता

आक्सीजन गैस प्लांट की सुरक्षा हेतु पुलिस बल लगाए जाने के निर्देश

नगर में वीकेड लॉक डाउन का भी जायजा लिया, अनावश्यक बाहर निकलने वालों से की गई पूछताछ



झांसी।

जिलाधिकारी आनंद वामसी ने कोविड-19 के बढ़ते संक्रमण से मरीजों की बढ़ती संख्या और उन्हें उपचार हेतु ऑक्सीजन की उपलब्धता की जानकारी ली। मेडिकल कॉलेज में उन्होंने भ्रमण के दौरान आरटीपीसीआर लैब की सुरक्षा के पुख्ता इंतजाम करने के साथ ही पुलिस बल तैनात करने के निर्देश दिए।

जिलाधिकारी ने मेडिकल कॉलेज में ऑक्सीजन गैस की उपलब्धता की

जानकारी ली, बताया गया कि मेडिकल कॉलेज में ऑक्सीजन गैस की कोई समस्या नहीं है। मेडिकल कॉलेज में देहरादून से ऑक्सीजन गैस सप्लाई हो रही है।

झांसी में लगभग 25 नर्सिंग होम में कोविड-19 पेशेंट का इलाज हो रहा है। इलाज के लिए नर्सिंग होम में ऑक्सीजन गैस की उपलब्धता सुनिश्चित ना होने के कारण समस्या आ रही है। इसी समस्या के दृष्टिगत आज जिलाधिकारी ने क्षेत्र के तीन ऑक्सीजन

गैस प्लांट का निरीक्षण किया। मैसर्स गौरी ऑक्सीजन गैस सर्विस गोरामलिया स्थित प्लांट को देखा, वहां उपस्थित प्रवीण अग्रवाल ने बताया कि लिक्विड ऑक्सीजन की उपलब्धता कम होने के कारण समस्या आ रही है यदि लिक्विड गैस की आपूर्ति सुनिश्चित हो जाए तो झांसी में ऑक्सीजन गैस की समस्या नहीं होगी।

मैसर्स सुरेंद्र सिंह पाल ऑक्सीजन गैस सर्विस बिजौली इंडस्ट्रीज एरिया का निरीक्षण करते हुए उन्होंने कहा कि पूरी क्षमता के साथ प्लांट संचालित हो,

ताकि प्राइवेट नर्सिंग होम में ऑक्सीजन की उपलब्धता बनी रहे। उन्होंने कहा कि जल्द ही शासन स्तर से लिक्विड ऑक्सीजन गैस की उपलब्धता सुनिश्चित की जाएगी। उन्होंने कहा कि प्राइवेट नर्सिंग होम में ऑक्सीजन की उपलब्धता प्रशासन की प्राथमिकता है, इसमें शिथिलता या संवेदनहीनता बर्दाश्त नहीं की जाएगी।

जिलाधिकारी ने अन्न गुप्ता ऑक्सीजन गैस सर्विस ओरछा तिलगला के पास स्थित प्लांट को देखा प्लांट बंद था, उन्होंने गुप्ता से अनुरोध किया कि

ऑक्सीजन गैस की आपूर्ति प्राइवेट नर्सिंग होम में प्राथमिकता से सुनिश्चित कराएं।

जिलाधिकारी ने भ्रमण के दौरान नगर में वीकेड लॉकडाउन का भी जायजा लिया। उन्होंने लोगों को अनावश्यक बाहर न निकलने की हिदायत दी और मास्क लगाए रखने और 2 गज की दूरी मेंटेन करने का सुझाव दिया। इस मौके पर सीओ सिटी श्री आरके सिंह डॉ रूपेश कुमार उपस्थित रहे।



अवैध शराब का वितरण हो तो दें सूचना, मुकदमा दर्ज कर की जाएगी वैधानिक कार्यवाही

ललितपुर।

पंचायत निर्वाचन-2021 के तहत 19.04.2021 को होने वाले मतदान की तैयारियों का जायजा लेने के लिए जिलाधिकारी अन्नावि दिनेशकुमार एवं पुलिस अधीक्षक प्रमोद कुमार ने आज जनपद के पूर्व माध्यमिक विद्यालय मसौराकला एवं माध्यमिक विद्यालय मिचवारा के मतदेय स्थलों का निरीक्षण किया। सर्वप्रथम पूर्व माध्यमिक विद्यालय मसौराकला का निरीक्षण किया गया, यहां पर उन्होंने मूलभूत सुविधाओं सहित सुरक्षा व्यवस्था का जायजा लिया। साथ ही सम्बंधित अधिकारियों को मतदाताओं के लिए सभी व्यवस्थाएं दुरुस्त रखने के निर्देश दिए। इसके उपरांत जिलाधिकारी पूर्व माध्यमिक विद्यालय मिचवारा पहुंचे, यहां पर भी उन्होंने मूलभूत सुविधाओं एवं सुरक्षा व्यवस्था का जायजा लिया, साथ ही सम्बंधित को निर्देश दिये कि मतदान के दिन किसी भी मतदाता को परेशानी नहीं होनी चाहिए। मतदेय स्थलों पर सीओसीटीवी कैमरों को

दुरुस्त रखें, साथ ही अपराधिक प्रवृत्ति के व्यक्तियों पर पैनी नजर रखें। किसी भी प्रकार की घटना होने पर तत्काल सूचना दें। किसी भी दशा में अवैध शराब की बिक्री नहीं होनी चाहिए, ग्राम में लोगों को अधिक संख्या में एकत्र न होने दें। उन्होंने ग्रामीण जनता को प्रशासन द्वारा मतदान को शान्तिपूर्ण, निष्पक्ष एवं पारदर्शी बनाये जाने के लिए पूर्व से ही समस्त तैयारियां कर ली गई हैं, इसलिए किसी भी प्रलोभन में न आकर निर्भीक एवं निडर होकर अपने मतधिकार का प्रयोग करें, निष्पक्ष और ईमानदार प्रत्याशी को चुनें। किसी भी दशा में शराब का सेवन न करें, और यदि आपके आसपास अवैध शराब बांटे जो की कोई घटना हो तो तत्काल उसकी सूचना 7839862918 पर दें। सम्बंधित के विरुद्ध मुकदमा दर्ज कर वैधानिक कार्यवाही की जाएगी। इसके साथ ही कोरोना महामारी से सतर्क रहें, अधिक संख्या में एक जगह पर एकत्र न हों, मास्क पहने व सोशल डिस्टेंसिंग का पालन करें। निरीक्षण के दौरान सम्बंधित क्षेत्राधिकारी एवं जिला सूचना अधिकारी पीयूष चन्द्र राय सहित अन्य अधिकारी तथा पुलिस बल उपस्थित रहा।

दीमक की भांति युवाओं के भविष्य को चट कर रहा सट्टा

महोबा। बिना कोई परिश्रम किये जल्द लक्ष्यपति बनने की चाह जिले के युवाओं को जकड़ती जा रही है। जिसका भरपूर लाभ सट्टा माफिया उठा रहे हैं। इन माफियाओं ने जिले में मोबाईल व वाट्स एप्स की मदद से मुख्यालय में ही नही बल्कि कस्बों में भी युवाओं और व्यापारियों को अपनी जकड़ में ले लिया है। मुख्यालय में ही करीब दो दर्जन से अधिक स्थानों पर सट्टेरियों ने इसका संचालन कर रहे हैं। आईपीएल में प्रतिदिन करोड़ों के दांव लगाये जा रहे हैं जिसकी चपेट में आकर युवा पीढ़ी ववादी की कगार पर पहुंच रही है। गौरतलब है कि मुख्यालय में इन दिनों कई मुहालों में व मैन मार्केट, ऊदल चौक, काजीपुरा, मलकपुरा, मिल्कीपुरा, हवेली दरवाजा,

नैकाना, भटीपुरा, कादीपुरा सहित कई स्थानों पर सट्टे का व्यापार घड़ले से संचालित को रहे है। पुलिस ने अभी तक सत्ताधारियों की दखल के चलते इस पर कायवाही नहीं की परन्तु एस्पि अरुण कुमार श्रीवास्तव का चाबुक अब इन सट्टेरियों पर कभी भी चल सकता है। अभी तक पुलिस द्वारा कोई कायवाही न किये जाने के कारण सट्टेरिये जिले में सट्टा का व्यापार एक मकड़जाल की भांति फैला रहे है। जिसमें यहां के युवा वर्ग, व्यापारी फंस्तते जा रहे है। कई व्यापारी तो इन सट्टेरियों के चंगुल में फंसकर ववादी हो घर बार तक बेचने को मजबूर हो गये है तो कई व्यापारियों के ऊपर लाखों का कर्ज हो जाने के कारण वह इसका व्याज भर रहे है। सूतों की

माने तो कई युवा विभिन्न प्रतिष्ठानों में कार्य करने वाले इसमें फंसकर अपना घर बार छोड़कर भाग गये है। जबकि सट्टेरियों लोगों को लूट मालामाल हो रहे है। ऐसा नहीं कि पुलिस इन पर कायवाही नहीं करती परन्तु कायवाही करने की सोचने से पहले ही सत्ताधारियों की बिन बोली लाठी इनके ऊपर बजने लगती है। मुख्यालय को सट्टा मकड़जाल की भांति जकड़ रहा है और इस मकड़जाल में फंसकर कई लोग ववादी हो चुके है और कई ववादी की कगार पर पहुंच चुके है जबकि सट्टा व्यापारी मालामाल हो रहे है। अगर इस पर जल्म लगाम नहीं लगाई गई तो यह दीमक की भांति युवाओं के भविष्य को चट कर जावेगा।

साप्ताहिक लॉक डाउन में सडकों पर रहा सन्नाटा

महोबा। कोविड 19 महामारी के देखते हुये सरकार द्वारा साप्ताहिक बन्दी का ऐलान किया गया था। साप्ताहिक बन्दी में मुख्यालय के विभिन्न चौराहो व बाजारों में सन्नाटा पसरा रहा। इस दौरान नगर पालिका द्वारा भीड़ भाड वाले इलाकों में सेनेटराईजेशन कर साफ सफाई करवाई। वही महामारी पर नियंत्रण बनाये रखने हेतु नियमों का उल्लंघन करने वालों पर सख्ती दिखाई जा रही है। कोविड 19 महामारी के चलते प्रदेश भर में घोषित साप्ताहिक बन्दी में समूचे जनपद में सन्नाटा पसरा रहा। सडकों पर इक्का दुक्का वाहन ही दौड़ते नजर वही। वही बाजार व दुकानें पूरी तरह से बंद रही। अपने घरों से बाहर निकले लोगों को पुलिस समझा कर वापस घर भेज दिया। वही कोविड 19 नियमों का उल्लंघन करने वालों पर सख्ती से कायवाही की गई। जिलाधिकारी सत्येन्द्र कुमार ने लॉक का पूर्ण रुप से पालन कराने हेतु पूर्व से ही निर्देश जारी कर दिये थे। उन्होंने कहा कि महामारी के बढते प्रकोप को देखते हुये लॉक डाउन का पूरी तरह से पालन कराया जाये। कोई भी व्यक्ति बिना मास्क के सडकों पर न दिखाई दे। ऐसा न करने वालों के खिलाफ दण्डात्मक कायवाही की जाये। रविवार को घोषित लॉक डाउन में पुलिस सुबह से ही बाजारों व दुकानों पर नजर बनाये हुई थी। मुहालों में खुली इक्का दुकानों को पुलिस ने कडाई से बंद कराते हुये दोबारा खोलने पर जुर्माना लगाये जाने के निर्देश दिये।

डॉ वीपी इटालिया हारे कोरोना से जिंदगी की जंग

ललितपुर। जनपद में कोरोना बहुत तेजी से फैला हुआ है। स्थिति बहुत ही नाजुक होती जा रही है। महिला जिला अस्पताल में तैनात चिकित्सक वीपी इटालिया कोरोना संक्रमण के चलते दिल्ली में निधन हो गया। डॉ वीपी इटालिया के छोटे भाई खेलकूद व युवा कल्याण अधिकारी बृजेन्द्र कुमार ने जानकारी देते हुए बताया कि बीते सात अप्रैल को डॉ वीपी इटालिया कोरोना संक्रमित हो गए और उनका इलाज दिल्ली में चल रहा था। दोपहर में उनकी हालत बिगड़ गई और निधन गया।

नगर के विभिन्न क्षेत्रों में फागिंग एवं सैनिटाइजेशन कराया गया



ललितपुर।

शहर में कोरोना महामारी को देखते हुए जिलाधिकारी अन्नाबी दिनेश कुमार के आदेश अनुसार नगर पालिका परिषद के समस्त शहरों में विगत दिवस को नगर के विभिन्न क्षेत्रों में फॉकिंग एवं सैनिटाइजेशन का कार्य कराया गया। इस दौरान नगर पालिका परिषद अधिशासी अधिकारी निहाल चंद एवं जीन पयवेंक्षण अजय कुमार सलीम खान आदि कर्मचारी मौजूद रहे।

विशेष सफाई अभियान भी चलाया गया शहर में समस्त जगहों पर सैनिटाइजेशन एवं प्रतेक स्थान के सफाई स्वच्छता एवं कंटेनमेंट जोन एरिया में फॉकिंग एवं सैनिटाइजेशन का कार्य भी कराया गया। इस दौरान नगर पालिका परिषद अधिशासी अधिकारी निहाल चंद एवं जीन पयवेंक्षण अजय कुमार सलीम खान आदि कर्मचारी मौजूद रहे।

छठवे दिन भक्तों ने की मां कात्यायनी की पूजा अर्चना

महोबा। कोविड 19 महामारी के कारण मन्दिरों में भी सन्नाटा पसरना प्रारम्भ हो चुका है। चैत्र नवरात्रि के छठवे दिन लॉक डाउन होने के कारण बहुत ही कम संख्या में भक्तों ने मन्दिरों में पहुंच पूजा अर्चना की। भक्तों ने अपने अपने घरों में ही मां के विभिन्न स्वरूपों की पूजा कर परिवार की सुख समृद्धि की कामना की है। वही मन्दिरों में पंखनाद व घण्टों की ध्वनि से माहौल भक्तिमय रहा है। नवरात्रि पर्व को लेकर धार्मिक अनुष्ठानों का भी दौर

शुरु हो गया है। रविवार को लॉक डाउन लगने के कारण अधिकतर मां भक्तों ने अपने अपने घरों से ही माता रानी की पूजा अर्चना कर अपने व परिवार की सुख समृद्धि की कामना की। मुख्यालय की आराध्य देवी व विष्व की 52वीं षक्तिपीठों में पुमार मां चन्द्रिका देवी के मन्दिर में भक्तों ने माथा टेक विष्व कल्याण की कामना की है। मुख्यालय में काली माता मन्दिर, शीतला माता मन्दिर, पर्वत श्रखलाओं पर विराजमान पर्वत

विन्ध्यवासिनी, चारदा माता सहित विभिन्न देवी मन्दिरों में लॉक डाउन के कारण भक्तों की संख्या में भारी कमी देखी गई। भक्तों द्वारा अपने अपने घरों में ही मनोवांछित फलों की कामना के लिये धार्मिक अनुष्ठानों का आयोजन कराया जा रहा है। मुख्यालय के साथ ही चरखारी की मां मदारन देवी, पनवाडी की बडी माता मन्दिर सहित अन्य धार्मिक मन्दिरों में देवी भक्तों द्वारा विधि विधान से पूजा अर्चना की जा रही है भक्तों ने मां के विभिन्न स्वरूपों

की पूजा अर्चना की है। माता रानी की भक्ति भक्तों के सिर चढ़कर बोल रही है। नवरात्रि की छठवे दिन मां कात्यायनी की पूजा अर्चना की जाती है। लॉक डाउन के कारण भक्तों ने अपने अपने घरों में ही माता रानी के छोटे स्वरूप की पूजा अर्चना की। छुटकारा मिल जाता है। गोधुलि बेला में करे मां कात्यायनी की पूजा धार्मिक मान्यताओं के अनुसार मां कात्यायनी ती पूजा गोधुलि बेला में यानी शाम के समय करनी चाहिए।

मां कात्यायनी को शहद का भोग लगाने से सुंदर रूप की प्राप्ति होती है। मां कात्यायनी की विधि- विधान से पूजा- अर्चना करने से सकारात्मक ऊर्जा प्राप्त होती है। शत्रुओं का भय समाप्त हो जाता है। मां कात्यायनी की कृपा से स्वास्थ्य संबंधित समस्याओं से भी छुटकारा मिल जाता है। गोधुलि बेला में करे मां कात्यायनी की पूजा धार्मिक मान्यताओं के अनुसार मां कात्यायनी ती पूजा गोधुलि बेला में यानी शाम के समय करनी चाहिए।

जय ऑफ़सेट प्रेस

फ्लैक्स बैनर, कलर पोस्टर, स्टीकर, विजिटिंग कार्ड शादी कार्ड, कैलेन्डर, कलर ब्लैक एण्ड व्हाइट न्यूज पेपर मैगजीन एवं चुनाव सामग्री इत्यादि की प्रिंटिंग हेतु सम्पर्क करें।



ठाकुर दास प्रजापति
संचालक

मो. 6393149766, 8005203626

पता - दीनदयाल मार्केट, सैयार गेट रोड, मिनर्वा चौराहा, झांसी